

# D B D

## दो बजे दोपहर

पत्रकारिता पावर नहीं रिसॉसिबिलिटी है

धनतेरस की हार्दिक शुभकामनाएं

# डिजिटल अरेस्ट पर सख्त सुप्रीम कोर्ट

एजेंसी | नई दिल्ली

देश में बढ़ती ऑनलाइन ठगो और डिजिटल अरेस्ट जैसी घटनाओं पर सुप्रीम कोर्ट ने चिंता जताई है। अदालत ने खुद पहल करते हुए केंद्र सरकार और CBI से इन मामलों में जवाब मांगा है। सुप्रीम कोर्ट के जस्टिस सूर्यकांत और जस्टिस जॉयमाल्या बागची की बेंच ने कहा कि यह कोई आम अपराध नहीं है। कोर्ट के नाम, मुहर और आदेशों की नकली कॉपी बनाना पूरी न्याय व्यवस्था पर सीधा हमला है।

### सुप्रीम कोर्ट ने लिया स्वतः संज्ञान

दरअसल, ठगों ने हरियाणा के अंबाला जिले में 73 साल के बुजुर्ग दंपति से 3 से 16 सितंबर के बीच 1.05 करोड़ रुपए ठग लिए थे। उन्होंने दंपती को सुप्रीम कोर्ट और जांच एजेंसियों के नकली आदेश और जजों के फर्जी साइन दिखाकर डिजिटल अरेस्ट किया था। घटना के बाद महिला ने 21 सितंबर को चीफ जस्टिस बीआर गवई को चिट्ठी लिखकर पूरी बात बताई। इसके बाद सुप्रीम कोर्ट ने खुद ही इस मामले पर एक्शन लिया।

ये आम अपराध नहीं, पूरी न्याय व्यवस्था पर हमला : सुको

केंद्र सरकार और सीबीआई से मांगा जवाब



### केंद्र, CBI और हरियाणा पुलिस को आदेश

सुप्रीम कोर्ट ने अर्द्धौनी जनरल से मदद मांगी है और हरियाणा सरकार व अंबाला साइबर क्राइम यूनिट को निर्देश दिया है कि अब तक की जांच की पूरी रिपोर्ट कोर्ट में पेश करें। कोर्ट ने कहा कि ऐसे अपराधों का देशभर में फैलता नेटवर्क सामने आ रहा है। इसलिए सिर्फ एक मामले की जांच नहीं, बल्कि केंद्र और राज्य पुलिस को मिलकर राष्ट्रीय स्तर पर कार्रवाई करनी होगी।

# डिजिटल अरेस्ट गिरोह का भंडाफोड़

डीबीडी संवाददाता | मुंबई

मुंबई पुलिस ने 'डिजिटल अरेस्ट के नाम पर साइबर धोखाधड़ी करने वाले एक बड़े अंतरराष्ट्रीय गिरोह का पर्दाफाश किया है। पुलिस ने शुक्रवार को गुजरात के मेहसाणा और अहमदाबाद से छह आरोपियों को गिरफ्तार किया है। इनमें से एक मामले में एक व्यवसायी से 58 करोड़ रुपये की ठगी की गई थी। पुलिस ने बताया, गिरोह का सरगना युवराज उर्फ मार्को उर्फ लक्ष्मण सिंह सिकरवार था, जो सीधे चीन और कंबोडिया में बैठे अंतरराष्ट्रीय ठगों के संपर्क में था।

### गुजरात से छह गिरफ्तार

#### ठगी की रणनीति और तरीका

गिरोह लोगों को फोन पर सीबीआई, ईडी, एनआईए या एटीएस का अधिकारी बनकर धमकाता था और उन्हें ऑडियो-वीडियो कॉल के जरिए 'डिजिटल अरेस्ट करके' दगाता था। इसी गिरोह ने मध्य मुंबई में एक बुजुर्ग से 70 लाख रुपये और एक 72 वर्षीय व्यापारी से 58 करोड़ रुपये ठगे थे। व्यापारी और उनकी पत्नी को आरोपियों ने दो महीने तक 'डिजिटल अरेस्ट' में रखा और एनआईए प्रमुख का नाम तक दुरुपयोग किया।

### गिरफ्तार आरोपियों की पहचान

गिरफ्तार आरोपियों की पहचान सुरेशकुमार मगनलाल पटेल (51), मुसरन इकबालभाई कुभार (30), चिराग महेश चौधरी (29), अंकित महेशभाई शाह (40), वासुदेव उर्फ विवान बारोट (27) और युवराज (34) के रूप में हुई है। युवराज पिछले तीन साल से साइबर ठगी में सक्रिय था और हर सौदे पर उसे तीन प्रतिशत कमीशन मिलता था। पुलिस जांच में सामने आया कि ठगी की रकम पहले कुछ बैंक खातों में डाली जाती थी, फिर उसे 138 खातों में घुमाया जाता और बाद में क्रिप्टोकॉर्रेसी व अमेरिकी डॉलर में बदल दिया जाता था। अब तक पुलिस ने 15 बैंक खाते सीज किए हैं और 10.5 लाख रुपये रोक लिए हैं। जांच में सामने आया है कि इस गिरोह के खिलाफ अब तक देश के 13 राज्यों में 31 से ज्यादा साइबर फ्राड शिकायतें दर्ज हैं।

### खबर संक्षेप

अब कोई हमें रोक नहीं सकता : पीएम मोदी

नई दिल्ली। प्रधानमंत्री नरेंद्र मोदी ने शुक्रवार को कहा कि भारत अब आतंकवादी हमलों पर चुप नहीं रहता, बल्कि मुंहतोड़ जवाब देता है। उन्होंने कहा कि भारत अब 'रुकने के मूड में नहीं है' और दुनिया में चाहे कितनी भी रुकावटें क्यों न आए, देश तेज रफ्तार से आगे बढ़ता रहेगा। प्रधानमंत्री ने यह बातें नई दिल्ली में आयोजित एनडीटीवी वर्ल्ड समिट को संबोधित करते हुए कहीं हैं। पीएम मोदी ने इस दौरान कहा, भारत अब आतंकवादी हमलों पर चुप नहीं बैठता। सर्जिकल स्ट्राइक, एयर स्ट्राइक और ऑपरेशन सिंदूर के जरिए हम जवाब देते हैं।' उन्होंने कहा कि देश अब पहले जैसा नहीं रहा, अब हमला होने पर तुरंत कार्रवाई होती है और दुनिया भारत की क्षमता को देख रही है।

आधे से अधिक मंत्री भ्रष्टाचार में लिप्त : राउत

मुंबई। शिवसेना (उद्धव गुट) के नेता और राज्यसभा सांसद संजय राउत ने महाराष्ट्र सरकार पर आरोप लगाते हुए कहा कि राज्य में आधे से अधिक मंत्री भ्रष्टाचार में लिप्त हैं। राउत ने मांग की कि गुजरात की तरह महाराष्ट्र में भी सभी मंत्रियों को इस्तीफा देना चाहिए, ताकि ईमानदार और जवाबदेह शासन सुनिश्चित किया जा सके। राउत ने केंद्रीय गृह मंत्री अमित शाह और केंद्र सरकार पर आरोप लगाया कि वे दिल्ली से बैठकर गुजरात और महाराष्ट्र दोनों राज्यों को निर्यातित कर रहे हैं। उनका कहना है कि भ्रष्ट मंत्रियों को हटाना स्थानीय प्रशासन और जनता के हित में जरूरी है।

सुप्रीम कोर्ट ने ट्रांसजेंडर से भेदभाव पर चिंता जताई

नई दिल्ली। सुप्रीम कोर्ट ने शुक्रवार को एक महत्वपूर्ण फैसले में 2019 में कानून बनने के बावजूद तृतीय लिंग (ट्रांसजेंडर) समुदाय के लोगों के साथ हो रहे भेदभाव पर चिंता जताई। अदालत ने केंद्र को निर्देश दिया कि वह सलाहकार समिति द्वारा प्रस्तुत रिपोर्ट के तहत महीने में 'समान अवसर नीति बनाए। न्यायमूर्ति जे. बी. पारदीवाला और न्यायमूर्ति आर. महादेवन की पीठ ने कहा कि तृतीय लिंग व्यक्ति (अधिकारों का संरक्षण) अधिनियम 2019 और इसके संबंधित नियमों को 'कूतरतापूर्वक निष्क्रिय बना दिया गया है।

# स्वदेशी तेजस ने उड़ान भरकर इतिहास रचा

एजेंसी | नासिक

वायुसेना के लिए शुक्रवार का दिन ऐतिहासिक रहा, जब स्वदेशी हल्के लड़ाकू विमान तेजस एमके1-ए ने अपनी पहली सफल उड़ान भरी। हिंदुस्तान एयरोनॉटिक्स लिमिटेड (एचएएल) द्वारा विकसित यह अत्याधुनिक विमान लंबे इंतजार के बाद आसमान में उड़ान भरते ही भारत की रक्षा ताकत और आत्मनिर्भरता दोनों को नई ऊंचाई दे गया।



### खासियत

- आधुनिक एवियोनिक्स, उन्नत रडार, इलेक्ट्रॉनिक वारफेयर सिस्टम से लैस
- अपग्रेडेड वैरिएंट ब्रह्मास जैसे स्वदेशी हथियारों से लैस होगा
- इसकी अधिकतम रफ्तार 2,200 किलोमीटर प्रति घंटे से अधिक

### तेजस एमके1-ए की पहली उड़ान

महाराष्ट्र के नासिक में रक्षा मंत्री राजनाथ सिंह की मौजूदगी में पूरी हुई। उड़ान के बाद विमान को वांटर केनन से सलामी दी गई। वायुसेना कई वर्षों से इस स्वदेशी लड़ाकू विमान की प्रतीक्षा कर रही थी, जो अब मिग-21 की जगह लेने जा रहा है। जानकारी के अनुसार, तेजस एमके1-ए को जल्द ही बीकानेर स्थित नाल एयरबेस पर तैनात किया जा सकता है, जो पाकिस्तान सीमा के करीब है।

### 62 हजार करोड़ का करार

वायुसेना को मजबूत करने के लिए रक्षा मंत्रालय ने एचएएल के साथ 62,370 करोड़ रुपये का करार किया है। इसके तहत 97 स्वदेशी तेजस एमके1-ए बनाए जाएंगे। इनमें 68 सिंगल-सीटर और 29 ट्विन-सीटर ट्रेनर विमान शामिल हैं। इस विमान में 65% से अधिक स्वदेशी उपकरण लगाए गए हैं और कई भारतीय कंपनियों ने इसके निर्माण में योगदान दिया है।

# कर्जदारों को हाई कोर्ट का बड़ा झटका

डीबीडी संवाददाता | मुंबई

हाई कोर्ट ने स्पष्ट किया है कि कोई भी कर्जदार या गारंटर "वन टाइम सेटलमेंट" (ओटीएस) योजना का लाभ अपने अधिकार के रूप में नहीं मांग सकता। न्यायालय ने यह भी कहा कि ओटीएस प्रस्ताव को स्वीकार या अस्वीकार करने का निर्णय पूरी तरह से बैंक के वाणिज्यिक विवेक पर आधारित होना चाहिए। न्यायमूर्ति अनिल किलोर और न्यायमूर्ति रजनीश व्यास की बेंच ने दायर रिट याचिका खारिज कर दी। याचिकाकर्ता ने बैंक को उनके ओटीएस प्रस्ताव स्वीकार करने के लिए बाध्य करने और खाते की स्वतंत्र जांच के आदेश देने की मांग की थी।

# गोविंद पंसारे हत्या मामला

डीबीडी संवाददाता | मुंबई

बॉम्बे हाईकोर्ट ने गोविंद पंसारे हत्या मामले में मुख्य आरोपी डॉ। विरेन्द्रसिंह तावड़े की जमानत रद्द करने वाले कोल्हापुर सत्र न्यायालय के आदेश को रद्द कर दिया। बेंच ने कहा कि सत्र न्यायाधीश द्वारा स्वयं अपने आदेश की समीक्षा करना कानूनी रूप से अनुमय नहीं है। तावड़े को फरवरी 2018 में कोल्हापुर कोर्ट द्वारा जमानत दी गई थी। इसके बाद राज्य ने हाईकोर्ट में जमानत रद्द करने के लिए याचिका दायर की थी। हाईकोर्ट ने अभियोजन को अनुमति दी कि वे जमानत रद्द करने के लिए नई याचिका को अतिरिक्त सत्र न्यायालय, कोल्हापुर में दायर कर सकें।



### क्या है गोविंद पंसारे हत्या मामला?

अभियोजन ने जुलाई 2018 में जमानत रद्द करने के लिए याचिका दी। इसमें एक गवाह के बयान को आधार बताया गया, जो सितंबर 2018 में दर्ज किया गया। गवाह ने तावड़े की साजिशकर्ता के रूप में भूमिका बताई। वकीलों ने कहा कि अन्य गवाहों ने भी वही बात कही थी और तावड़े को पहले ही जमानत दी जा चुकी थी। हाईकोर्ट ने कहा कि जमानत केवल चार कारणों से रद्द की जा सकती है। आरोपी ने जमानत का दुरुपयोग किया हो, जमानत की शर्तों का उल्लंघन किया हो, कोर्ट को जानकारी के अभाव में जमानत दी गई हो, या जमानत धोखे या गलत जानकारी से प्राप्त की गई हो। तावड़े के मामले में कोई कारण सामने नहीं आया। कोर्ट ने यह भी कहा कि गवाह का बयान केवल तीन साल बाद दर्ज हुआ और इसमें नए तथ्य या परिस्थितियों में बदलाव नहीं दिखा। साथ ही अन्य आरोपियों को भी समान भूमिका में जमानत मिली है।

## मानवीय त्रासदी यूएन और ऑक्सफोर्ड यूनिवर्सिटी की संयुक्त रिपोर्ट

भारत सहित दक्षिण एशिया और सब सहारन अफ्रीका के लोग सबसे अधिक प्रभावित

65 करोड़ से अधिक लोग बदलती जलवायु के दो से अधिक खतरों को झेल रहे

एजेंसी | जेनेवा

दुनियाभर में 1.1 अरब लोग अत्यधिक गरीबी में जी रहे हैं। इनमें से 90 करोड़ लोग भीषण गर्मी, बाढ़, सूखे और वायु प्रदूषण जैसे जलवायु खतरों के सीधे संपर्क में हैं। संयुक्त राष्ट्र और ऑक्सफोर्ड पॉवर्टी एंड ह्यूमन डेवलपमेंट इनिशिएटिव की ओर से शुक्रवार को जारी रिपोर्ट में यह दावा किया गया है ग्लोबल मल्टीडाइमेंशनल पॉवर्टी इंडेक्स 2025 शीर्षक से



जारी रिपोर्ट में बताया गया है कि दुनिया के करीब 80 फीसदी गरीब ग्लोबल वॉर्मिंग से बढ़े जलवायु के खतरों के सीधे संपर्क में हैं। उत्तर गरीबी और आपदाओं से जूझने का दोहरा बोझ है।

यूनाइटेड नेशंस डेवलपमेंट प्रोग्राम के पब्लिंग एडमिनिस्ट्रेटर हाओलियांग शू बताया कि सूखा, बाढ़, हीट वेव और वायु प्रदूषण जैसे लगातार और बढ़ते क्लाइमेट रीज के असर से कोई भी बचा नहीं है, लेकिन सबसे गरीब लोग ही सबसे अधिक असर झेल रहे हैं। नवंबर में ब्राजील में होने वाले यूएन क्लाइमेट समिट कांप 30 से पहले यह रिपोर्ट जारी की गई है। यूएन ने कहा कि दुनिया के नेताओं के लिए क्लाइमेट एक्शन को गरीबी के खिलाफ एक्शन के तौर पर देखने का समय है।

### दक्षिण एशिया सबसे अधिक प्रभावित

रिपोर्ट के अनुसार गरीबी से खास तौर पर प्रभावित दो इलाके सब-सहारा अफ्रीका और साउथ एशिया हैं। इस रिपोर्ट में गरीबी और पर्यावरणीय खतरों के बीच रिश्तों पर भी जोर दिया गया है। खासकर गर्मी, सूखा, बाढ़ और वायु प्रदूषण। रिपोर्ट में कहा गया है कि गरीब परिवार जलवायु के खतरों को झेलने के लिए कमजोर होते हैं क्योंकि उनमें से कई खेती और इनफॉर्मल लेबर जैसे सेक्टर पर निर्भर हैं।

# मेहुल चोकसी का खेल खत्म!

एंटवर्प कोर्ट ने भारत प्रत्यर्पण को दी मंजूरी

डीबीडी संवाददाता | मुंबई

भारत के चर्चित आर्थिक भगोड़े मेहुल चोकसी के भारत प्रत्यर्पण को बेल्जियम की एंटवर्प अदालत ने मंजूरी दे दी है। अदालत ने कहा कि भारतीय एजेंसियों की मांग वैध है और बेल्जियम पुलिस द्वारा की गई गिरफ्तारी कानूनी रूप से सही थी। हालांकि, चोकसी के वकील इस फैसले के खिलाफ उच्च अदालत में अपील करेंगे, इसलिए उसे तुरंत भारत नहीं भेजा जाएगा।



चार महीने से जेल में बंद चोकसी

11 अप्रैल 2025 को एंटवर्प पुलिस ने चोकसी को गिरफ्तार किया था। पिछले चार महीने से वह जेल में बंद है और उसकी सभी जमानत याचिकाएं खारिज हो चुकी हैं। अदालत ने बताया कि भागने का खतरा वास्तविक है, इसलिए गिरफ्तारी उचित थी।

### भारत ने पेश किए दोस सबूत

भारत ने चोकसी पर 13,850 करोड़ के पंजाब नेशनल बैंक (PNB) घोटाले का आरोप लगाया है। CBI ने बताया कि चोकसी ने फर्जी लेटर ऑफ अंडरटेकिंग (LoU) के जरिए विदेशी बैंकों से बिना सिक्योरिटी के लोन लिया और पैसा शेल कंपनियों में ट्रांसफर कर मनी लॉन्ड्रिंग की। उसके खिलाफ धोखाधड़ी, साजिश, भ्रष्टाचार और सबूत नष्ट करने के आरोप भी लगाए गए हैं।

### नकली हीरे और शेयर बाजार घोटाले

भारत ने अदालत को बताया कि चोकसी ने नकली हीरों को असली बताकर बेचा और फर्जी गारंटी के जरिए विदेशी लोन लेकर मनी लॉन्ड्रिंग की। भारतीय प्रतिभूति एवं विनियम बोर्ड (SEBI) ने भी उसे शेयर बाजार से 10 साल के लिए प्रतिबंधित किया है।

### अब आर्थर रोड जेल के बैरक नंबर 12 में मनेगी दीवाली

भारत ने बेल्जियम को भरोसा दिया कि प्रत्यर्पण के बाद चोकसी को मुंबई की आर्थर रोड जेल में रखा जाएगा, जहां उसे यूरोपीय मानवाधिकार आयोग (CPT) के मानकों के अनुसार सुविधा दी जाएगी। चोकसी का दावा है कि उसने 2018 में भारतीय नागरिकता छोड़ी थी।

# तावड़े की जमानत रद्द करने का आदेश रद्द



## उम्मीद

# भविष्य में इंसान भी उगा सकेंगे अपने अंग



एजेंसी | न्यूयॉर्क

वैज्ञानिकों ने एक खास तरह के कोड़े प्लैनेरियन (प्लैटवर्म) में ऐसी अनोखी क्षमता खोजी है, जिससे इंसानों को भविष्य में कटे अंग, जले हिस्से या बीमार ऊतक दोबारा उगाने में मदद मिल सकती है। प्लैनेरियन की यह ताकत इसके शरीर में मौजूद नियोब्लास्ट नामक स्टेम सेल्स से आती है, जो चोट लगते ही सक्रिय हो जाती हैं और अंगों को फिर से बना देती हैं।

### स्टेम सेल थेरेपी में नया आयाम

अमेरिका के स्टोवर्स इंस्टीट्यूट फॉर मेडिकल रिसर्च के वैज्ञानिकों ने यह पाया कि इन कोशिकाओं को शरीर से संकेत मिलते हैं कि कौन-सा हिस्सा ठीक करना है, और फिर वे उसी अनुसार काम करती हैं। अब वैज्ञानिक यह समझने की कोशिश कर रहे हैं कि ये स्टेम सेल्स कैसे इतनी सटीकता से अंगों को फिर से बना लेती हैं। अगर यह राज खुलता है, तो इंसानों की स्टेम सेल थेरेपी को एक नया आयाम मिल सकता है। इसका फायदा यह होगा कि भविष्य में लोग बिना ऑपरेशन, बिना संक्रमण या कैन्सर के खतरों के, अपने अंगों को प्राकृतिक रूप से ठीक कर पाएंगे।



# ट्रेन गोलीकांड के गवाह की कोर्ट में पेशी

# राजीव गांधी पार्क बन गया नशेड़ियों का अड्डा

डीबीडी संवाददाता | मुंबई

मुंबई में 31 जुलाई 2023 को चलती ट्रेन में हुए गोलीकांड पर एक गवाह ने शुक्रवार को मुंबई की एक अदालत को बताया कि उसने आरोपी को बंदूक के बल पर एक यात्री को डिब्बे से बाहर ले जाते देखा था। इस घटना में अब बर्खास्त आरपीएफ कांस्टेबल ने चलती ट्रेन में कथित तौर पर चार लोगों की गोली मारकर हत्या कर दी थी। आरपीएफ कांस्टेबल चेतन सिंह ने अपने वरिष्ठ अधिकारी और तीन यात्रियों की गोली मारकर हत्या कर दी थी। घटना मुंबई के पास जयपुर-मुंबई सेंट्रल सुपरफास्ट एक्सप्रेस में हुई थी, जहां आरोपी चेतन सिंह इयूटी पर तैनात था। उसने अपनी स्वचालित हथियार से अपराध किया और बाद में मीरा रोड और दहिस्सर के बीच उसे गिरफ्तार किया।

अब उसी ट्रेन में सवार यात्री बैंक मैनेजर, जो गवाह हैं वो मामले की सुनवाई कर रहे अतिरिक्त सत्र न्यायाधीश (दिंडोशी कोर्ट) एम एच पटान के समक्ष गवाह के रूप में पेश हुए।

अभियोजन पक्ष की ओर से यात्री का विवरण पूछे जाने पर गवाह ने अदालत में कहा, 'उसकी दाढ़ी थी, मूंछें नहीं थीं

## गवाह ने सुनाई आंखों देखी



कांस्टेबल ने यात्री पर तानी थी गन

### न्यायिक हिरासत में जेल में है आरोपी जवान

तीनों मृतक यात्री, अब्दुल कादर मोहम्मद हुसैन भानपुरवाला, सैयद सैफुद्दीन और असगर अब्बास शेख, ट्रेन की अलग-अलग बोगियों में यात्रा कर रहे थे। चौधरी (41), जिन्हें इस जानलेवा गोलीबारी के बाद सेवा से बर्खास्त कर दिया गया था, उसे बाद में राजकीय रेलवे पुलिस (जीआरपी) ने गिरफ्तार कर लिया। वह वर्तमान में न्यायिक हिरासत में जेल में है। अतिरिक्त लोक अभियोजक सुधीर सपकाले द्वारा पूछताछ किए जाने पर गवाह ने बताया कि वह ट्रेन के बी2 कोच में यात्रा कर रहा था। बैंक मैनेजर के अनुसार, सुबह लगभग 5 बजे उसने देखा कि एक आरपीएफ कांस्टेबल राइफल लेकर उसके कोच में आया और बीच वाली बर्थ पर सो रहे एक यात्री को जगा दिया। गवाह ने याद किया कि आरपीएफ कांस्टेबल ने राइफल तानकर यात्री को खड़े होने और डिब्बे से बाहर आने को कहा।

और उसका शारीरिक रूप देखकर कोई भी समझ सकता है कि वह मुस्लिम समुदाय से था।' पूर्व रेलवे सुरक्षा बल (आरपीएफ)

कांस्टेबल चौधरी पर 31 जुलाई, 2023 की तड़के मुंबई से लगभग 100 किलोमीटर दूर पालघर स्टेशन के पास एक्सप्रेस ट्रेन

### उसी कोच में सवार थे बैंक मैनेजर

गवाह ने अदालत को बताया, 'फिर आरपीएफ कांस्टेबल ने बंदूक के बल पर उस व्यक्ति (यात्री) को मेरे कोच से बाहर निकाल लिया।' उसने गवाही में कहा, 'घर पहुंचने पर मुझे पता चला कि आरपीएफ कांस्टेबल ने अपने वरिष्ठ अधिकारी और उस व्यक्ति सहित चार लोगों की हत्या कर दी थी, जिसे उसने बंदूक की नोक पर कोच से बाहर निकाला था।' बचाव पक्ष के वकील जयवंत पाटिल के एक सवाल के जवाब में बैंक मैनेजर ने दावा किया कि उसे गोलीबारी की घटना के बारे में समाचार चैनलों और अपने कार्यालय के सहकर्मियों से पता चला, जो इस बारे में बात कर रहे थे। गवाह ने इससे पहले ठाणे जेल, जहां आरोपी बंद है वहां पहचान परेड के दौरान आरोपी की पहचान की थी। अदालत में भी उसने बर्खास्त आरपीएफ कांस्टेबल की पहचान की, जिसे वीडियो कॉन्फ्रेंसिंग के जरिए पेश किया गया था। आरोपी चौधरी पर भारतीय दंड संहिता (आईपीसी) की धारा 302 (हत्या), 153-ए (धर्म, जाति, जन्म स्थान, निवास, भाषा आदि के आधार पर विभिन्न समूहों के बीच दुश्मनी को बढ़ावा देना) के साथ-साथ रेलवे अधिनियम और महाराष्ट्र संपति विरूपण निवारण अधिनियम के प्रासंगिक प्रावधानों के तहत आरोप लगाए गए हैं।

में अपने वरिष्ठ सहयोगी, सहायक उप-निरीक्षक टीका राम मीणा और तीन यात्रियों की गोली मारकर हत्या करने का आरोप है।



### डीबीडी संवाददाता | मुंबई

मुंबई के गोगेगांव (पश्चिम) एमजी रोड के पास मीठा नगर में स्थित राजीव गांधी पार्क इन दिनों बदहाली का शिकार है। कभी स्थानीय नागरिकों का आकर्षण केंद्र रहे इस पार्क में अब नशेड़ियों का डेरा लग गया है, जिससे आम लोगों का आना-जाना खतरनाक बन गया है। स्थानीय लोग कहते हैं कि मनपा की लापरवाही और उपेक्षा के कारण पार्क की सुंदरता और उपयोगिता नष्ट हो रही है। पार्क में शौचालय और पेयजल जैसी मूलभूत सुविधाओं की स्थिति खराब है। गंदगी और सफाई की कमी के कारण शौचालय लगभग अनुपयोगी हैं, जबकि पेयजल की

सुविधा न होने के कारण लोग परेशानी में हैं। बरसाती पानी की निकासी न होने से खेल के उपकरण जैसे झूले, सी-सां और स्लाइड पानी में डूबे रहते हैं और खराब हो जाते हैं। मीठा नगर क्षेत्र की करीब 10 हजार आबादी के लिए यह पार्क महत्वपूर्ण है, लेकिन रात में लोगों का यहां आना खतरनाक हो गया है। पार्क के आसपास की स्ट्रीट लाइटें खराब होने के कारण रात में आवागमन भयभीत कर देता है। पुलिस गश्त के दौरान नशेड़ी छुप जाते हैं, लेकिन पुलिस के जाने के बाद सक्रिय हो जाते हैं। मनपा अधिकारियों ने कहा कि पार्क में सुरक्षा रखी गई है और शिकायत पर कार्रवाई की जाएगी।

### स्थानीय नागरिकों की शिकायतें

स्थानीय निवासी तुषार साटम ने कहा कि शाम होते ही नशेड़ियों की संख्या बढ़ जाती है, जिससे महिलाओं और बच्चों के लिए पार्क जाना खतरनाक हो गया है। धनश्री नाईक ने बताया कि बरसात के बाद पेड़-पौधे सूख रहे हैं और पार्क का रखरखाव सही ढंग से नहीं हो रहा।

### कचरा और सफाई का अभाव

हामिद शेख ने कहा कि पार्क में जगह-जगह कूड़े के ढेर हैं और नियमित कचरा उठान नहीं होती। झाड़ू लगाने के बाद कचरा वहीं छोड़ दिया जाता है, जिससे बदबू फैलती है। नागरिकों का कहना है कि बीएमसी अपनी जिम्मेदारी ठीक से नहीं निभा रहा, और पार्क को सुधारने के लिए तत्काल कार्रवाई की आवश्यकता है।

## हलफनामों पर हस्ताक्षर कराने की साजिश



### विधायक केलकर ने की मामले की जांच की मांग

#### डीबीडी संवाददाता | ठाणे

ठाणे के बीजेपी विधायक संजय केलकर आज जनसेवक के जनसंवाद कार्यक्रम में पहुंचे और खोपट क्षेत्र स्थित सिंहनगर के निवासियों से मुलाकात की। उन्होंने बताया कि कुछ समूह बिना पर्याप्त जानकारी दिए निवासियों से क्लस्टर योजना के हलफनामों पर हस्ताक्षर लेने की कोशिश कर रहे हैं। स्थानीय निवासियों ने विधायक केलकर को प्रार्थना पत्र सौंपकर इस मामले में न्याय की मांग की। विधायक केलकर ने निवासियों को भरोसा दिलाया

कि उनके साथ किसी प्रकार का अन्याय नहीं होगा। उन्होंने कहा कि क्लस्टर विभाग के अधिकारियों और निवासियों की एक संयुक्त बैठक जल्द आयोजित की जाएगी, जिससे निवासियों को अपनी समस्याओं का समाधान मिलेगा। इस आश्वासन से निवासियों ने राहत महसूस की और विधायक का आभार व्यक्त किया। केलकर ने बताया कि एसआरए योजना को लागू करने में डेवलपर्स अब भी संघर्ष कर रहे हैं। अधिकारियों की बजाय अब डेवलपर्स के लोग निवासियों तक पहुंचकर क्लस्टर योजना को लागू करने के लिए दबाव बनाने लगे हैं। इसके चलते सिंहनगर के निवासियों में असंतोष और चिंता का माहौल बना हुआ है।

### धर्मवीरनगर में निर्माण की शिकायतें

इस दौरान, धर्मवीरनगर के निवासियों ने भवनों के घटिया निर्माण के कारण दुर्घटना और जनहानि की आशंका जताई। विधायक केलकर ने बीएसएपी विभाग के कलाल से मामले पर चर्चा की और मरम्मत कार्य जल्द शुरू करने के निर्देश दिए, ताकि सुरक्षा सुनिश्चित की जा सके।

### संविदा कर्मचारियों को उचित वेतन का आश्वासन

सात वर्षों से जलदाय विभाग के संविदा कर्मचारियों को न्यूनतम वेतन और उचित बोनस नहीं मिल रहा था। केलकर ने संबंधित ठेकेदार की जांच और अनुवर्ती कार्रवाई की मांग की। हाल ही में हुई बैठक में यह निर्णय लिया गया कि कर्मचारियों को न्यूनतम वेतन के साथ 10,000 से 15,000 रुपए का बोनस दिया जाएगा, जिससे उनके लिए दिवाली विशेष रूप से खुशहाल बनेगी।

## भाजपा अल्पसंख्यक नेता के पुत्र द्वारा दो युवकों पर जानलेवा हमला

### भाजपा नेता के बेटे सहित दो लोगों के खिलाफ मामला दर्ज

#### डीबीडी संवाददाता | नवी मुंबई

कोपरखैरणे सेक्टर-23 में साईबाबा मंदिर रोड पर दो युवकों पर भाजपा अल्पसंख्यक प्रदेश सचिव बाॅबी शेख के बेटे यश शेख द्वारा जानलेवा हमला किए जाने की घटना सामने आई है। इस मामले में यश शेख और उसके एक साथी के खिलाफ कोपरखैरणे पुलिस थाने में मामला दर्ज किया गया है। नवी मुंबई के कोपरखैरणे सेक्टर 23 में साईबाबा मंदिर रोड पर दो युवकों पर जानलेवा हमला किया गया। इस हमले में भाजपा अल्पसंख्यक प्रदेश सचिव बाॅबी शेख के पुत्र यश शेख और उसके एक साथी के खिलाफ कोपरखैरणे पुलिस थाने में मामला दर्ज किया गया है।



### क्या था विवाद?


शिकायतकर्ता प्रवीण दत्ता पवार और उनके मित्र अक्षय केशव भोसले अपनी स्कूटी खड़ी कर फोन पर बात कर रहे थे। इसी दौरान यश शेख और उसके दो-तीन साथी वहां पहुंचे। उन्होंने दोनों युवकों की ओर उकसाने वाला दृष्टिकोण अपनाया, जिससे दोनों पक्षों में कहासुनी शुरू हो गई। कहासुनी के बाद आरोपी गुरसे में आकर लकड़ी की बैट, बांस और वीधर की बोतल से युवकों पर टूट पड़े। हमले में दोनों गंभीर रूप से घायल हुए। आसपास के लोगों ने तुरंत उन्हें अस्पताल में भर्ती कराया।

### गिरफ्तारी और जांच

आरोपियों की तलाश के लिए विशेष टीमें गठित की गई हैं। वरिष्ठ पुलिस निरीक्षक उमेश गवली के मार्गदर्शन में सहायक पुलिस निरीक्षक प्रदीप दुपटे और नितीन कुंभार इस मामले की जांच कर रहे हैं। आरोपियों के खिलाफ भारतीय दंड संहिता की धाराओं 323, 324, 504, 34 के तहत मामला दर्ज किया गया है। वरिष्ठ पुलिस निरीक्षक उमेश गवली ने कहा कि घटना की गंभीरता को देखते हुए तुरंत मामला दर्ज किया गया और आरोपी चाहे कोई भी हो, कानून के अनुसार सख्ती से कार्रवाई की जाएगी।

मुख्य आरोपी यश शेख को गिरफ्तार कर लिया गया है, जबकि उसके साथी फरार हैं। फरार

## वर्ली में 169 अनधिकृत निर्माण ध्वस्त



### डीबीडी संवाददाता | मुंबई

मुंबई तटीय सड़क परियोजना के तहत वर्ली के खान अब्दुल खान गफ्फार मार्ग स्थित मद्रासवाड़ी में मनपा ने कुल 169 अनधिकृत निर्माणों को ध्वस्त कर दिया। यह कार्रवाई दक्षिण प्रभाग कार्यालय द्वारा नागरिक मानदंडों के पालन और अतिक्रमण रोकने के उद्देश्य से की गई। मनपा आयुक्त एवं प्रशासक भूषण गगरानी के आदेशानुसार अतिरिक्त मनपा आयुक्त डॉ. अश्विनी जोशी के निर्देशन में यह कार्रवाई संपन्न हुई। जोन 2 के उपायुक्त प्रशांत सपकाले

और दक्षिण जोन की सहायक आयुक्त स्वप्नजा क्षीरसागर ने इस अभियान का नेतृत्व किया। 169 अनधिकृत निर्माणों को हटाने में कुल 35 मनुष्यबल और विभिन्न संयंत्रों की मदद ली गई। इन निर्माणों की वजह से बारिश का पानी जमा हो रहा था, जिसे हटाने के लिए यह अभियान जरूरी था। कार्रवाई के दौरान वर्ली पुलिस स्टेशन ने पर्याप्त सुरक्षा व्यवस्था तैनात की। मनपा अधिकारियों ने कहा कि अनधिकृत निर्माणों और अतिक्रमण के खिलाफ यह अभियान लगातार जारी रहेगा।

### स्वच्छता विभाग में भ्रष्टाचार और मनमानी का एक और गंभीर मामला सामने आया

## प्रभारी मुख्य स्वास्थ्य निरीक्षक जयवंत सोनवणे पर लगे गंभीर आरोप

### कर्मचारियों ने की तत्काल कार्रवाई की मांग

#### शारिफ अंसारी | भिवंडी

भिवंडी महानगरपालिका के स्वच्छता विभाग में भ्रष्टाचार और मनमानी का एक और गंभीर मामला सामने आया है। प्रभारी मुख्य स्वास्थ्य निरीक्षक जयवंत मुरलीधर सोनवणे पर कर्मचारियों से गाली-गलौज, मानसिक उत्पीड़न, वसूली और पद के दुरुपयोग के गंभीर आरोप लगाए गए हैं। शिकायतकर्ता समीर हनीफ पटेल ने महानगरपालिका प्रशासक तथा आयुक्त अनमोल सागर को विस्तृत शिकायत पत्र सौंपकर तत्काल प्रशासनिक कार्रवाई की मांग



की है। शिकायत में बताया गया है कि सोनवणे स्वच्छता विभाग के लगभग 1830 सफाई कर्मचारियों की नियरानी करते हैं। आरोप है कि वे अपने पद का दुरुपयोग करते हुए कर्मचारियों को अपमानित करते हैं, गालियां देते हैं और उनसे पैसे वसूलते हैं। इस वजह से कई कर्मचारी मानसिक रूप से परेशान हैं और कुछ ने आत्महत्या जैसी धमकियां भी दी हैं। महिला निरीक्षकों ने भी उनके अभद्र व्यवहार और असुरक्षित कार्यस्थल को शिकायत की है।

### पिछला विवाद और निलंबन का इतिहास

जयवंत सोनवणे विवादों में नए नहीं हैं। वर्ष 2021 में तत्कालीन आयुक्त पंकज आशिया ने उन पर लगे गंभीर आरोपों के कारण उन्हें अस्थायी रूप से निलंबित किया था। उस समय भी सफाई कर्मचारियों से वसूली और मानसिक उत्पीड़न के आरोप सिद्ध हुए थे। नई शिकायत में उनके खिलाफ कई वित्तीय अनियमितताओं और भ्रष्टाचार के आरोप भी शामिल हैं।

### अधिकारी पर लगाए गए नए आरोप

नई शिकायत में सोनवणे पर आरोप हैं कि वे कर्मचारियों और ठेकेदारों से पैसे की वसूली करते हैं, कार्यालय के रिकॉर्ड में गलत जानकारी दर्ज करते हैं, दैनिक सफाई रिपोर्ट में झूठी जानकारी देते हैं, वरिष्ठ अधिकारियों की बैठकों में अनुपस्थित रहते हैं और नगरसेवकों के काम में बाधा डालते हैं। इसके साथ ही आरोप है कि उन्होंने राजनीतिक दबाव का इस्तेमाल करके कई मामलों को दबाया और कर्मचारियों को शिकायत वापस लेने के लिए मजबूर किया।

## हाई रिटर्न के लालच में फंसा निवेशक

#### डीबीडी संवाददाता | ठाणे

ठाणे जिले में एक 40 वर्षीय व्यक्ति क्रिप्टोकॉरेंसी में उच्च रिटर्न का झांसा देकर 27 लाख रुपए की ठगी का शिकार हुआ। पुलिस अधिकारियों के अनुसार, यह मामला कल्याण क्षेत्र के कोलसेवाड़ी पुलिस स्टेशन में दर्ज किया गया है। पीड़ित ने अपनी शिकायत में बताया कि कोल्हापुर निवासी धीरंज साकलकर ने इस साल मई और जुलाई के बीच उसे डिजिटल संपत्तियों में निवेश के लिए उकसाया और धोखाधड़ी की। आरोपी ने क्रिप्टो निवेश पर आकर्षक रिटर्न का वादा कर निवेशक को फंसाया। आरोपी ने 30 प्रतिशत रिटर्न का

### क्रिप्टोकॉरेंसी में निवेश और हाई रिटर्न के नाम पर युवक से 27 लाख की ठगी



झूठा वादा किया और पीड़ित ने कई किश्तों में लगभग 27 लाख रुपए ट्रांसफर कर दिए। महानों के ईंतजार के बावजूद न तो वादा किया गया रिटर्न मिला और न ही मूल निवेश की राशि।

### आरोपी से संपर्क नहीं हो पाया

पीड़ित ने बताया कि अंततः आरोपी से कोई संपर्क नहीं हो पाया। मामले की गंभीरता को देखते हुए पुलिस ने तुरंत कार्रवाई शुरू की और आरोपी का पता लगाने में जुट गई है। कोलसेवाड़ी पुलिस स्टेशन के अधिकारी ने कहा कि मामला दर्ज कर लिया गया है और ठगी गई राशि की वसूली के प्रयास जारी हैं। पुलिस निवेशकों को सतर्क रहने और ऐसे झूठे दावों से दूर रहने की सलाह दे रही है।

## टीएमसी में वारिस के आधार पर 25 कर्मचारी हुए स्थाई

#### डीबीडी संवाददाता | ठाणे

ठाणे नगर निगम सेवा में उत्तराधिकार के आधार पर कार्यरत 25 कर्मचारियों को हाल ही में स्थायी नियुक्ति दी गई है। जनवरी 2025 से अब तक कुल 300 उत्तराधिकार कर्मचारियों को नगर निगम की सेवा में स्थायी किया जा चुका है। दिवाली के अवसर पर नियुक्ति पत्र प्राप्त होने के बाद कर्मचारियों ने उत्साह और खुशी का माहौल देखा गया। उपमुख्यमंत्री एकराथ शिंदे के निर्देशानुसार, स्थापना विभाग ने नगर आयुक्त सौरभ राव के मार्गदर्शन में विशेष अभियान चलाकर यह नियुक्ति प्रक्रिया पूरी की। स्थापना विभाग के कर्मचारियों



ने दस्तावेजों को संकलित कर उत्तराधिकारियों को पारदर्शी तरीके से समायोजित किया। लाइ-पेज समिति की सिफारिशों के अनुसार, सेवानिवृत्त या स्वीच्छिक सेवानिवृत्ति लेने वाले सफाई कर्मचारियों के उत्तराधिकारियों को नगर निगम में नियुक्ति दी जाती है। नई नियुक्तियों में 1 तृतीय श्रेणी और 24 चतुर्थ श्रेणी के कर्मचारी शामिल हैं। नियुक्ति पत्र कुछ कर्मचारियों को मनपा आयुक्त सौरभ राव द्वारा प्रतिनिधि रूप से दिए गए।

### उपस्थित अधिकारी और समारोह

इस अवसर पर अतिरिक्त आयुक्त प्रशांत रोडे, उपायुक्त (मुख्यालय) जी. जी. गोदपुते, कार्मिक अधिकारी दयानंद गुंडप, स्थापना अधीक्षक रश्मि कांबली सहित अन्य अधिकारी उपस्थित थे। कर्मचारियों ने इस अवसर पर अपनी खुशी और संतोष व्यक्त किया। अब तक कुल 300 कर्मचारियों को उत्तराधिकार के आधार पर ठाणे मनपा में स्थायी नियुक्त किया जा चुका है, जिनमें 47 तृतीय श्रेणी और 253 चतुर्थ श्रेणी के कर्मचारी शामिल हैं।



### डीबीडी संवाददाता | पालघर

पालघर में गौ तस्करी का सनसनीखेज मामला सामने आया है। तस्करो ने अब नया नहीं बल्कि पुराना और खतरनाक तरीका अपनाया है — गायों को इंजेक्शन लगाकर बेहोश करना। इस वारदात में एक गाय की मौत हो गई। यह पूरी घटना प्रशांत होटल के पीछे लगे सीसीटीवी कैमरे में कैद हो गई है।

जानकारी के अनुसार, कुछ अज्ञात गौ तस्करों ने रात के अंधेरे में गायों को नशीला इंजेक्शन दिया, जिससे वे बेहोश होकर गिर पड़ीं। लोगों ने जब यह दृश्य देखा तो हड़कंप मच गया। गौ रक्षकों ने बताया कि पालघर में लगातार बढ़ रही गौ तस्करी और बरामद हो रहे गौमांस के मामलों से इलाके में भारी आक्रोश फैल गया है। विहिप — बजरंग दल के नेता मुकेश दुबे ने कहा कि 'सरकार ने भले ही गाय को राजमार्ग का दर्जा दिया है, लेकिन जमीनी स्तर पर तस्कर खुलेआम अपनी करतूतों को अंजाम दे रहे हैं।' उन्होंने चेतावनी दी कि यदि जल्द ही सख्त कार्रवाई नहीं हुई तो विहिप और बजरंग दल सहित कई पक्ष उतरकर जोरदार विरोध प्रदर्शन करेंगे।



# मुंबई में फर्जी डकैती का पर्दाफाश

## 2.29 करोड़ के सोने के आभूषण बरामद

डीबीडी संवाददाता | मुंबई

मुंबई पुलिस ने शिवडी इलाके में हुई 2.29 करोड़ रुपए के सोने की फर्जी डकैती का खुलासा करते हुए चार आरोपियों को गिरफ्तार कर लिया है। पुलिस ने पूरे चोरी के माल — करीब 2,067 ग्राम सोने के आभूषण — को बरामद कर लिया है। यह घटना 13 अक्टूबर को दोपहर करीब ढाई बजे की है, जब मास्टर चैन एंड ज्वेलर्स कंपनी का डिलीवरी एजेंट श्यामलभाई होथोभाई रबारी (31) अपने सहयोगी जगदीश केराभाई आल के साथ कालाचौकी स्थित कंपनी के कारखाने जा रहा था।



### डकैती की कहानी में निकली साजिश

सेवरी कोर्ट के पास दो बाइक सवारों ने उनकी गाड़ी को टक्कर मारकर रोक लिया और पिस्तौल दिखाकर सोने से भरा बैग लूट लिया। शिकायत दर्ज होने के बाद आरएफे मार्ग पुलिस ने जांच शुरू की। पुलिस

उपायुक्त रागसुधा आर और वरिष्ठ निरीक्षक विनोद तावड़े के नेतृत्व में गठित आठ टीमों ने जब सीसीटीवी फुटेज खंगाले, तो श्यामलभाई की कहानी पर संदेह गहराने लगा।

### कर्मचारी और रिश्तेदारों की मिलीभगत

जांच में खुलासा हुआ कि श्यामलभाई ने अपने सहयोगी जगदीश और राजस्थान के दो रिश्तेदारों — भानाराम भगराज रबारी (21) और लीलाराम नागजी देवासी (21) — के साथ मिलकर इस नकली डकैती की साजिश रची थी। आरोपी ने योजना के तहत फर्जी लूट की कहानी बनाकर कंपनी को गुमराह करने की कोशिश की।

### गुजरात से हुई गिरफ्तारी, पूरा सोना बरामद

तकनीकी साक्ष्यों और डिजिटल लोकेशन के आधार पर पुलिस ने दोनों रिश्तेदारों को गुजरात के अहमदाबाद जिले के ओधव गांव से गिरफ्तार किया, जब वे राजस्थान के जालोर जिले में

अपने गांव भागने की फ़िराक में थे। पुलिस ने चारों आरोपियों से 2.29 करोड़ रुपए मूल्य का सारा सोना और उनके मोबाइल फोन बरामद कर लिए हैं।

### आर्थिक तंगी में रची थी साजिश

पुलिस जांच में सामने आया कि मुख्य आरोपी श्यामलभाई पिछले छह-सात सालों से कंपनी में कार्यरत था और सभी आंतरिक प्रक्रियाओं से भली-भांति परिचित था। आर्थिक तंगी और कर्ज के दबाव के चलते उसने यह अपराध रचा। कंपनी ने 11 अक्टूबर को आभूषण हॉलमार्किंग के लिए भेजे थे, जिन्हें 13 अक्टूबर को लेने के बाद नकली डकैती का नाटक किया गया। पुलिस ने कुछ ही दिनों में मामले को सुलझा लिया, हालांकि जांच अब भी जारी है कि क्या किसी और की इसमें भूमिका रही है।

# कांजुरमार्ग स्टेशन पर पैदल पुल हटाने के लिए विशेष ब्लॉक

डीबीडी संवाददाता | मुंबई

मध्य रेल द्वारा कांजुरमार्ग स्टेशन पर पुराने पैदल पुल (एफ.ओ.बी.) को हटाने और नीचे उतारने के कार्य के लिए 18/19 अक्टूबर 2025 की मध्यरात्रि को विशेष ट्रैफिक और पावर ब्लॉक लिया जाएगा। इस कार्य में 100 मीट्रिक टन रोड क्रैन की सहायता से “एन” टाइप ट्रस गार्ड्स को डी-लॉन्च किया जाएगा। ब्लॉक का कार्य कुर्ला-कल्याण खंड के बीच, कि.मी. 24/13-14 पर किया जाएगा।



### ब्लॉक की समयावधि और प्रभाव

ब्लॉक 19 अक्टूबर 2025 को रात 00:00 बजे से सुबह 05:00 बजे तक लागू रहेगा। इसके दौरान अप एवं डाउन स्लो, फास्ट और 5वीं एवं 6वीं लाइन प्रभावित होंगी, जबकि विक्रोली और मुलुंड स्टेशन पर कोई बदलाव नहीं होगा। ब्लॉक के कारण कई उपनगरीय ट्रेन सेवाओं में रद्दीकरण और समय में बदलाव होगा।

### मार्ग परिवर्तन और सुरक्षा सूचना

ब्लॉक अवधि के दौरान माटुंगा-मुलुंड के बीच डाउन स्लो गाड़ियाँ डाउन फास्ट लाइन पर चलेगी और नाहुर स्टेशनों पर नहीं रुकेगी। अप स्लो गाड़ियाँ अप फास्ट लाइन पर चलेगी और नाहुर, कांजुरमार्ग तथा विद्याविहार स्टेशनों पर नहीं रुकेगी। रेलवे प्रशासन ने कहा कि यह ब्लॉक सुरक्षा और आवश्यक रखरखाव के लिए अत्यंत आवश्यक है और यात्रियों से सहयोग की अपील की गई है।

रद्द और शॉर्ट टर्मिनेट सेवाएँ	शॉर्ट ओरिजिनेट सेवाएँ और समय बदलाव
इस अवधि में ठाणे-कुर्ला, ठाणे-सीएसएमटी और सीएसएमटी-ठाणे की कुछ लोकल ट्रेनें पूरी तरह रद्द रहेंगी। इसके अलावा, कुछ सेवाएँ आंशिक रूप से समाप्त होंगी, जैसे कि डॉबिवली-सीएसएमटी लोकल 18 अक्टूबर को रात 22.18 बजे ठाणे पर समाप्त होगी।	कुछ गाड़ियाँ ब्लॉक अवधि के दौरान आंशिक रूप से प्रारंभ होंगी। उदाहरण के लिए, विद्याविहार से 04.45 बजे प्रस्थान करने वाली कुर्ला-टिटवाला लोकल अब ठाणे से 05.09 बजे चलेगी। इसी तरह, 04.16 बजे ठाणे से प्रस्थान करने वाली ठाणे-सीएसएमटी लोकल अब कुर्ला से 04.42 बजे चलेगी।

### सैटेलाइट से ग्रीनहाउस गैसों का सटीक आंकलन

आईआईटी बॉम्बे ने विकसित की ग्रीनहाउस गैसों के स्तर मापने की तकनीक



मुंबई। देश के प्रमुख महानगरों मुंबई और दिल्ली में वायु प्रदूषण और ग्रीनहाउस गैसों (मीथेन और कार्बन डाइऑक्साइड) के स्तर को अब सैटेलाइट के माध्यम से मापा जाएगा। आईआईटी बॉम्बे के शोधकर्ताओं ने सैटेलाइट से प्राप्त डाटा का विश्लेषण कर इन शहरों में कार्बन डाइऑक्साइड और मीथेन की मात्रा को सटीकता से मापने का तरीका विकसित किया है।

भारत में फिलहाल ग्रीनहाउस गैसों की निगरानी के लिए जमीन आधारित स्टेशनों का बड़ा नेटवर्क नहीं है। इस कमी को देखते हुए प्रो. मनोरंजन साहू और प्रो. आदर्श अलगडे ने अंतरिक्ष से मिलने वाले डाटा का उपयोग किया। उनके विश्लेषण से पता चला कि पिछले वर्षों में दिल्ली और मुंबई में गैसों का स्तर लगातार बढ़ रहा है। साथ ही, शहर के विभिन्न हिस्सों और मौसम के आधार पर इसमें अंतर भी देखा गया। शोधकर्ताओं ने “मीथेन हॉटस्पॉट्स” की पहचान की, जो आमतौर पर लैंडफिल, अपशिष्ट जल प्रबंधन केंद्र और औद्योगिक क्षेत्रों के आसपास पाए गए।

### Change Of Name

I HAVE CHANGED MY NAME FROM Old name Mullaparampil Gangadharan Ashok Kumar TO Ashok Kummer AS PER MA-HARASHTRA GAZETTE NO M-25246186

### मुंबई रेलवे विकास कॉर्पोरेशन लिमिटेड

निविदा हेतु अनुरोध - MRVC/W/246

(एक लिफाफा ई-प्रोक्योरमेंट निविदा प्रक्रिया)

मुंबई रेलवे विकास कॉर्पोरेशन लि., कॉर्पोरेट कार्यालय, दूसरी मंजिल, चर्चगेट स्टेशन भवन, मुंबई-400020 द्वारा, “पश्चिम रेलवे के बोरीवली-विरार के बीच स्टेशन पर प्लैटफॉर्म/डेक के लिए एक्सेलेटर और लिफ्ट (20 यात्री) और स्टाफ क्वार्टर और सेवा भवनों के लिए लिफ्ट की खरीद” हेतु ई-निविदा आमंत्रित की जाती है। निविदा के विवरण तथा निविदा दस्तावेज ई-प्रोक्योरमेंट वेबसाइट <https://www.eprocure.gov.in/eprocure/app> पर उपलब्ध है। वेबसाइट <https://www.eprocure.gov.in/eprocure/app> पर परीक्षण ई-निविदा जमा करने की अंतिम तिथि 20.11.2025, दोपहर 15.00 बजे तक है। शुद्धिपत्र, यदि कोई है, केवल वेबसाइट पर ही प्रदर्शित किया जायेगा। BNP 05

### मध्य रेल हित का सूत्र (EXPRESSION OF INTEREST)

ईओआई नोटिस संख्या: 33/एम/सीजीएचएस एमैनलमेंट / 2025 2027 दिनांक 08/10/2025

वर्तमान सीजीएचएस दरों पर रेलवे लाभार्थियों के उपचार के लिए उन्हें मान्यता देने के लिए एकल-विशेषता / बहु-विशेषता / सुपर-विशेषता के लिए निजी अस्पतालों / डायग्नोस्टिक केंद्रों से रुचि की अधिव्यक्ति (ईओआई) का निमंत्रण। चिकित्सा निदेशक, डॉ. बाबासाहेब अम्बेडकर मेमोरियल अस्पताल, भायखळा, मुंबई-400027, मध्य रेलवे, एकल-विशेषता/बहु-विशेषता/सुपर-विशेषता (एनएबीएच / गैर-एनएबीएच) के लिए निजी अस्पतालों / नैदानिक केंद्रों से रुचि की अधिव्यक्ति (ईओआई) आमंत्रित करते हैं। - मुंबई दरे रेलवे लाभार्थियों (सेवारत और सेवानिवृत्त दोनों) और उनके आश्रितों दोनों के इलाज के लिए मुंबई क्षेत्र (मध्य पश्चिम) / हावरा में स्थित है। **कैशलेस सेवा की शर्तें इस प्रकार हैं:** 1) नियोजित मामलों में रेलवे रोगी को रेलवे आईडी (यूएमआईडी कार्ड) और आधार कार्ड की ज़ेरॉक्स कॉपी के साथ अस्पताल के चिकित्सा अधिकारियों द्वारा जारी रेफरल फॉर्म प्रस्तुत करना होगा। मरीज के अतिरिक्त का सत्यापन रेफरल के साथ संलग्न फोटो आईडी के अनुसार या रेफरल पर्वी पर तय फोटो के अनुसार किया जाएगा। 2) आपातकालीन स्थिति में मरीज बिना रेफरल पत्र के सीधे भर्ती हो सकता है, अगले दिन अस्पताल प्राधिकरण मरीज के ऊपर रेलवे अस्पताल को सूचित करेगा। 3) रोगी की हालत में सुधार होने पर उसे यथाशीघ्र डॉ. बी. ए. एम. अस्पताल में स्थानांतरित किया जाना चाहिए। 4) प्रचलित सीजीएचएस दरों (अस्पतालों के वर्गीकरण के आधार पर - एनएबीएच या गैर-एनएबीएच) या अस्पताल शुल्क, जो भी कम हो, के रूप में शुल्क लिया जाएगा और उन वस्तुओं / प्रक्रिया / जांच के लिए जो सीजीएचएस या एएस दर के अंतर्गत नहीं आते हैं। सूची के अनुसार, अस्पताल को अपने अस्पताल दरों पर 20% छूट की पेशकश करनी चाहिए जो वर्तमान सीजीएचएस दर सूची के अंतर्गत शामिल नहीं है और रेलवे को मुफ्त एम्बुलेंस सेवा भी प्रदान करनी चाहिए। 5) मान्यता अनुबंध के निष्पादन की तिथि से दो वर्षों की अवधि के लिए होगी। उसके बाद इसे प्रचलित सीजीएचएस दरों पर अगले दो वर्षों के लिए या अस्पताल को सीजीएचएस के तहत सूचीबद्ध होने तक, जो भी पहले हो, नवीनीकृत किया जा सकता है। 6) उपचार समाप्त होने के बाद प्रक्रिया के पैज और आइएम नंबर का उत्प्रेषण करते हुए दो प्रतियों में बिल अस्पताल द्वारा एमडी / जिकेंड साथ रेलवे बोर्ड के दिशानिर्देशों के आधार पर और रेलवे के मौजूदा जनरल के अनुसार एमओयू पर हस्ताक्षर किए जाएंगे, जो भेजा जाएगा। अनुबंध की शर्तें (जीसीसी) 7) कृपया विज्ञापन के प्रकाशन की तारीख से 21 दिनों के भीतर जवाब दें और अपना प्रस्ताव निम्नलिखित पते पर जमा करें: चिकित्सा निदेशक का कार्यालय, डॉ. बाबासाहेब अम्बेडकर मेमोरियल अस्पताल, सामने। रानीबाग, भायखळा, मुंबई - 400027, मध्य रेलवे। 8) आवेदन पत्र, न्यूनतम पात्रता मानदंड, नियम और शर्तें आदि के विवरण के लिए कृपया रेलवे की वेबसाइट [www.cr.indianrailways.gov.in](http://www.cr.indianrailways.gov.in) पर जाएं। पैनाल में शामिल ईओआई के न्यूनतम पात्रता मानदंड और नियम व शर्तें - अनुबंध-1, उपक्रम प्रमाण पत्र - अनुबंध-2, दस्तावेज - अनुबंध-3 आदि के विवरण के लिए कृपया रेलवे की वेबसाइट [www.cr.indianrailways.gov.in](http://www.cr.indianrailways.gov.in) पर जाएं। दस्तावेज डाउनलोड प्रारंभ तिथि - 17/10/2025। समापन की तिथि: 03/11/2025 / 16.00 बजे। [APEX-557]

अनाधिकृत रूप से रेल लाइन को पार करना दंडनीय अपराध है

# जालना-तिरुचनूर के लिए सेंट्रल रेलवे चलाएगी 14 स्पेशल ट्रेनें

मुंबई। दिवाली फेस्टिवल 2025 के दौरान यात्रियों की भीड़ को कम करने और यात्रा को सुगम बनाने के लिए सेंट्रल रेलवे के सोलापुर डिवीजन ने जालना और तिरुचनूर के बीच 14 स्पेशल ट्रेि चलाने का निर्णय लिया है। ये ट्रेनें 10 प्रमुख स्टेशनों पर रुकेगी, जिनमें लातूर, धाराशिव, बारशी टाउन, कुर्दुवाडी, सोलापुर, दुधानी, गंगपुर रोड, कलबुर्गी, शाहाबाद और वाडी जंक्शन शामिल हैं।

ट्रेन नंबर 07653 (जालना-तिरुचनूर वीकली स्पेशल) 19 अक्टूबर से 30 नवंबर 2025 तक हर रविवार शाम 7:20 बजे जालना से रवाना होगी और अगले दिन रात 9:30 बजे तिरुचनूर पहुंचेगी। वहीं, वापसी की ट्रेन नंबर 07654 (तिरुचनूर-जालना वीकली स्पेशल) 20 अक्टूबर से 1 दिसंबर 2025 तक हर सोमवार रात 11:30 बजे तिरुचनूर से चलेगी और तीसरे दिन सुबह 12:15 बजे जालना पहुंचेगी। दोनों दिशाओं में कुल 7-7 फेरे चलाए जाएंगे।

### स्टॉप्स और मार्ग



ये स्पेशल ट्रेनें कई महत्वपूर्ण स्टेशनों पर रुकेंगी, जिनमें परतूर, सेलू, परभणी जंक्शन, गंगाखेड, परली वैजनाथ, लातूर रोड, लातूर, धाराशिव, बारशी टाउन, कुर्दुवाडी, सोलापुर, दुधानी, गणगपुर रोड, कलबुर्गी, शाहाबाद, वाडी, यादगीर, कृष्णा, रायचूर, मंत्रालयम रोड, आडोनी,

गुंटकल, गुड्डी, अनंतपुर, धर्मावरम जंक्शन, काद्री, मदनपल्ले रोड, पीलार, एकांला जंक्शन और तिरुपति शामिल हैं। इन स्पेशल ट्रेनों में कुल 24 कोच होंगे: 2 AC-II टियर, 5 AC-III टियर, 11 स्लीपर वलास, 4 जनरल सेकंड वलास और 2 जनरल सेकंड वलास कम गाईड डेक वैन। यात्रियों की सुविधा के लिए सभी कोचों में रिजर्वेशन उपलब्ध रहेगा।

# धारावी से चलाई जा रही थी फेक पीएम किसान योजना

डीबीडी संवाददाता | मुंबई

पीएम किसान योजना देश के किसानों के लिए एक बड़ा सहाय है लेकिन अब इसी योजना का फायदा कुछ गलत लोग उठाते लगे हैं। इस योजना के नाम पर लोगों से ठगी शुरू हो गई है और ऐसा एक मामला पिछले दिनों केरल में सामने आया। केरल के अलपुझा में एक महिला ने फेक पीएम किसान योजना से जुड़ी कुछ APK फाइलें डाउनलोड कर डालीं। इस चक्कर में महिला ने एक लाख रुपये गंवा दिए। हैरानी की बात है कि इसको मुंबई के धारावी से चलाया जा रहा था और पुलिस ने एक शख्स को गिरफ्तार किया है।

### यूपी का रहने वाला आरोपी



न्यायिक हिरासत में भेज दिया। अलपुझा पुलिस सुपरीटेंडेंट एम। पी। मोहनचंद्रन ने कहा कि जांच जारी है ताकि इसमें शामिल बाकी लोगों का पता लगाया जा सके। पुलिस का मानना है कि इतने बड़े स्तर पर धोखाधड़ी के पीछे सिर्फ एक व्यक्ति नहीं हो सकता है।

### कैसे हुई धोखाधड़ी ?

पुलिस ने धोखाधड़ी के तरीके को बताते हुए कहा कि पीएम किसान योजना की फर्जी APK फाइलें 18 अप्रैल को पतनवकड़ पंचायत से जुड़े एक व्हॉट्सएप ग्रुप में शेयर की गई थीं। ग्रुप में शामिल एक महिला ने लिंक पर क्लिक किया और फाइलें डाउनलोड कर लीं। इससे उसके फोन की एक डुप्लीकेट फाइल तैयार हो गई। इसके बाद उसके फ्रेंड्स को भी धोखा

हो गई। उसी दिन, उसके कार्ड का प्रयोग पिलपकार्ट पर शॉपिंग के लिए किया गया। इससे करीब 96,312 रुपये का नुकसान हुआ। महिला ने मई में शिकायत दर्ज कराई थी और इसके बाद अलपुझा सुपरीटेंडेंट पतनवकड़ थाना प्रभारी केएस जयन के नेतृत्व में एक खास टीम बनाई। जिला साइबर सेल की मदद से टीम ने पिलपकार्ट से खरीदारी की डिटेल्स इकट्ठा कीं।

### वेस्टर्न रेलवे बांद्रा टर्मिनस जोधपुर के बीच सुपरफास्ट फेस्टिवल स्पेशल ट्रेन चलाएगा

ट्रेन सं.	शुरुआती स्टेशन और डेस्टिनेशन	सर्विस की तारीखें	प्रस्थान	आगमन
04826	बांद्रा टर्मिनस - जोधपुर (सुपरफास्ट वीकली स्पेशल)	23.10.2025 से 30.10.2025	21:20 बजे (गुरुवार)	21:45 बजे (अगले दिन)
04825	जोधपुर - बांद्रा टर्मिनस (सुपरफास्ट वीकली स्पेशल)	22.10.2025 से 29.10.2025	17:30 बजे (बुधवार)	18:20 बजे (अगले दिन)

रूट: बोरीवली, वापी, सूरत, भरूच, वडोदरा, रतलाम, कोटा, सवाई माधोपुर, जयपुर, हुलेरा, नवा सिटी, कुचामन सिटी, मकराना, डेगाना, रेन, मेरठा रोड और गोडन, दोनों दिशाओं में।

कटेनर: AC 2-टियर, AC 3-टियर, स्लीपर क्लास और जनरल सेकंड क्लास कोच

टाइमिंग, हॉल्ट और कंपोजिशन के बारे में पूरी जानकारी के लिए, यात्री कृपया [www.enquiry.indianrail.gov.in](http://www.enquiry.indianrail.gov.in) पर जा सकते हैं।

ट्रेन नंबर 04826 की बुकिंग 8.10.2025 से सभी PRS काउंटर और IRTC वेबसाइट पर शुरू होगी। ऊपर बताई गई ट्रेन स्पेशल ट्रेन के तौर पर स्पेशल किराए पर चलेगी।

**पश्चिम रेलवे**  
www.indianrailways.gov.in  
हमारे फेसबुक पर: facebook.com/WesternRly  
हमारे ट्विटर पर: @WesternRly  
हमारे इंस्टाग्राम पर: @Instagram/WesternRly

### बृहन्मुंबई महानगरपालिका

विभाग : मुख्य अभियंता (यांत्रिक और विद्युतीय)  
नंबर E.E.Mech./ 4331/south dtd. 16.10.2025

### ई-टेंडर नोटिस

बृहन्मुंबई महानगरपालिका नीचे दिए गए कामों के लिए इच्छुक बोली लगाने वालों से ऑनलाइन ई-टेंडर मंगा रहा है। टेंडर बांटने और बेचने की तारीख और समय, टेंडर बेचने की तारीख और समय की जानकारी बृहन्मुंबई म्युनिसिपल कॉर्पोरेशन की वेबसाइट यानी <http://portal.mcgm.gov.in> और महाटेंडर वेबसाइट यानी <http://mahatenders.gov.in> पर टेंडर देखने के लिए पब्लिश/अपलोड कर दी गई है।

क्र.सं.	टेंडर नंबर	टेंडर का विषय
1	2025 MCGM 1230662_1	म्युनिसिपल वर्कशॉप के फाउंड्री सेक्शन में सैंड मिक्सर मशीन देना और इंस्टॉल करना।

इच्छुक बोली लगाने वाले लोग ज्यादा जानकारी के लिए महाटेंडर की वेबसाइट यानी <http://mahatenders.gov.in> और बृहन्मुंबई म्युनिसिपल कॉर्पोरेशन की वेबसाइट यानी <http://portal.mcgm.gov.in> पर जा सकते हैं।

हस्ता/-  
कार्यकारी अभियंता (दक्षिण)

समय पर उपचार, बचाएँ प्राण।





## एक अनोखा साल

पहली नजर में बड़े पद की चमक-दमक आकर्षक लगती है, लेकिन हकीकत में यह दायित्व जितना सम्मानजनक होता है, उतना ही कठिन भी। सत्ता संभालने के साथ ही जिम्मेदारी, जवाबदेही और असंख्य जन-अपेक्षाओं का संतुलन साधना किसी भी नेता के लिए कांटों का ताज पहनने जैसा होता है। एक वर्ष का कार्यकाल भले ही लंबा न माना जाए, परंतु इससे किसी सरकार की दिशा और दृष्टि का अंदाजा अवश्य लग जाता है। यही कसौटी आज हरियाणा की नायब सैनी सरकार पर भी लागू होती है, जिसने अपने कार्यकाल का पहला वर्ष पूरा कर लिया है। सामाजिक न्याय और संतुलन की राजनीति के बीच मुख्यमंत्री पद तक पहुँचना नायब सैनी के लिए एक बड़ी उपलब्धि रही है। प्रधानमंत्री नरेंद्र मोदी और पूर्व मुख्यमंत्री मनोहर लाल खट्टर की पसंद माने जाने वाले सैनी ने बिना किसी बड़े राजनीतिक या आर्थिक आधार के राज्य की सर्वोच्च कुर्सी तक का सफ़र तय किया। उनकी सहजता, मुस्कान और विनोदप्रियता ने विपक्षी नेताओं तक को प्रभावित किया है। वे जहाँ सार्वजनिक रूप से विरोधियों को सम्मान देते हैं, वहीं मुद्दों पर उनकी सटीक प्रतिक्रिया यह भी दर्शाती है कि वे सुखर नेतृत्व की भूमिका निभाने से पीछे नहीं हटते। उनके कार्यकाल के दौरान कई चुनौतियाँ सामने आईं, लेकिन एडीजीपी वाई. पूरण कुमार और एसएसआई संदीप लाठर की आत्महत्याओं ने सरकार के सामने संवेदनशील स्थिति उत्पन्न कर दी। इस कठिन समय में मुख्यमंत्री ने मानवीय संवेदना का परिचय दिया—जापान दौरे के बीच उन्होंने तुरंत अपनी टीम को भारत लौटने का निर्देश दिया और खुद लौटकर पीड़ित परिवारों के बीच पहुँचे। यह कदम प्रशासनिक कठोरता से इतर एक संवेदनशील नेतृत्व का उदाहरण रहा। विकास योजनाओं की दृष्टि से देखें तो ‘ट्रिपल ईअन सरकार’ का लाभ हरियाणा को मिला है। विशेष रूप से लाडो लक्ष्मी योजना राज्य की राजनीति में ‘गेम चेंजर’ साबित हुई है। प्रत्येक जरूरतमंद महिला को 2100 की सहायता ने न केवल उन्हें आर्थिक बल दिया, बल्कि सरकार के प्रति विश्वास भी मजबूत किया। पहले चरण में 22 लाख महिलाओं को इस योजना का लाभ मिलाए गए बड़ा कदम है। इसी तरह गरीबों को सस्ते प्लॉट और प्रधानमंत्री आवास योजना के तहत दी गई आर्थिक सहायता ने हजारों परिवारों का सपना साकार किया है। मुख्यमंत्री नायब सैनी की सबसे बड़ी विशेषता उनकी जनता से सीधी संवाद शैली है। सुबह से ‘कबीर कुटीर’ में शुरू होने वाला जन-संवाद देर रात तक जारी रहता है। उनका यह जन-संपर्क लोकतंत्र की वास्तविक भावना को प्रकट करता है। बेरोजगारी की चुनौती के बीच 24 हजार युवाओं को ग्रुप-सी नौकरियाँ और 1311 पदों पर पारदर्शी चयन प्रक्रिया उनकी नीतिगत दृढ़ता का प्रमाण हैं। एचकेआरएन पोर्टल के माध्यम से भर्ती प्रणाली को डिजिटल और निष्पक्ष बनाना एक स्थायी बदलाव का संकेत है। निस्संदेह, एक वर्ष में किसी सरकार का पूर्ण मूल्यांकन नहीं किया जा सकता, किंतु नायब सैनी सरकार ने जिस संवेदनशीलता, पारदर्शिता और जन-संपर्क की दिशा में कदम बढ़ाए हैं, वे आने वाले चार वर्षों में हरियाणा के विकास की ठोस नींव साबित हो सकते हैं।

शाख्सियत

दीपक पारेख

वित्त जगत के दूरदर्शी



दीपकपारेख (जन्म18 अक्टूबर 1944) एक प्रसिद्ध भारतीय व्यवसायी और भारत की अग्रणी आवासीय निजी वित्तीय संस्था हाउसिंग डेवलपमेंट फाइनेंस कॉर्पोरेशन (एचडीएफसी) के पूर्व अध्यक्ष हैं। एचडीएफसी का मुख्यालय मुंबई में स्थित है और यह भारत में गृह वित्त क्षेत्र की सबसे विश्वस्तनीय संस्थाओं में से एक मानी जाती है।

पारेख ने अपनी स्कूली शिक्षा मुंबई के सेंट जेवियर्स हाई स्कूल, फोर्ट से पूरी की। इसके बाद उन्होंने मुंबई विश्वविद्यालय से संबद्ध सिडेनहैम कॉलेज से बी.कॉम की डिग्री प्राप्त की। वर्ष 1965 में वे इंग्लैंड गए, जहाँ उन्होंने इंस्टीट्यूट ऑफ चार्टर्ड अकाउंटेंट्स इन इंग्लैंड एंड वेल्स (ICAEW) से चार्टर्ड अकाउंटेंट की डिग्री हासिल की। इस दौरान उन्होंने लंदन की व्हिनी, स्मिथ एंड व्हिनी (जो बाद में अन्स्ट एंड यंग बनी) फर्म में अपना आर्टिकलशिप पूरा किया। उन्होंने इंडियन इंस्टीट्यूट ऑफ बैंकर्स से सर्टिफाइड एसोसिएट ऑफ इंडियन इंस्टीट्यूट ऑफ बैंकर्स (CAIIB) की परीक्षा भी उत्तीर्ण की। पहली ही बार में एसीए परीक्षा पास करने के बाद उन्हें न्यूयॉर्क स्थित अन्स्ट एंड अन्स्ट की परामर्श शाखा में कार्य करने का अवसर मिला। अपने प्रारंभिक करियर में दीपक पारेख ने अन्स्ट एंड यंग, ग्रिंडलेज़ बैक और चेज़ मैनेहट्टन बैक में दक्षिण एशिया के सहायक प्रतिनिधि के रूप में कार्य किया। वर्ष 1978 में वे हाउसिंग डेवलपमेंट फाइनेंस कॉर्पोरेशन (एचडीएफसी) से जुड़े, जिसकी स्थापना उनके चाचा हसमुखभाई पारेख ने की थी। उनकी नेतृत्व क्षमता और वित्तीय दृष्टि ने एचडीएफसी को भारत के सबसे सफल वित्तीय संगठनों में शामिल कर दिया। वर्ष 1997 में पारेख इंफ्रास्ट्रक्चर डेवलपमेंट फाइनेंस कंपनी लिमिटेड (आईडीएफसी) के गैर-कार्यकारी अध्यक्ष बने, जो बुनियादी ढांचा परियोजनाओं के वित्तपोषण के लिए स्थापित एक विशेष वित्तीय संस्था थी। इसके अलावा वे ग्लैक्सो इंडिया लिमिटेड और बरोज़ लेक्कम (इंडिया) लिमिटेड के गैर-कार्यकारी अध्यक्ष भी रहे। वे कैस्ट्रॉल इंडिया लिमिटेड, फेयरफैक्स इंडिया होलिडैक्स कॉर्पोरेशन, सीमेस लिमिटेड, मॉहिंद्र एंड मॉहिंद्र, इंडियन

होटल्स कंपनी और सिंगटेल के बोर्ड में निदेशक के रूप में कार्यरत रहे। साथ ही, वे AIESEC इंडिया, AECOM और ट्रिवेका डेवलपर्स के सलाहकार बोर्ड के सदस्य भी हैं। दीपक पारेख भारत सरकार द्वारा गठित कई महत्वपूर्ण समितियों के सदस्य और अध्यक्ष रहे हैं। वे 1964 में गठित उस उत्स स्तरीय विशेषज्ञ समिति के अध्यक्ष थे, जिसने यूनिट स्कीम को सुदृढ़ बनाने के उपाय सुझाए। भारतीय रिज़र्व बैंक ने उन्हें प्रतिभूति बाज़ार विनियमन सलाहकार समूह का अध्यक्ष नियुक्त किया, जिसका कार्य भारत की वित्तीय प्रणाली की तुलना अंतरराष्ट्रीय मानकों से करना था। वे विद्युत मंत्रालय द्वारा गठित विशेषज्ञ समिति के भी अध्यक्ष रहे, जो ऊर्जा क्षेत्र में सुधार के प्रयासों पर विचार करती थी।

अपने उत्कृष्ट नेतृत्व और दूरदर्शिता के लिए पारेख को अनेक प्रतिष्ठित पुरस्कारों से सम्मानित किया गया है। उन्हें बिजनेस इंडिया द्वारा बिजनेसमैन ऑफ द ईयर 1996, और ऑल इंडिया मैनेजमेंट एसोसिएशन (AIMA) द्वारा जे.आर.डी. टाटा कॉर्पोरेट लीडरशिप अवार्ड प्राप्त हुआ। वे सेवा क्षेत्र में योगदान के लिए क्वालिटी मैकिप्रो प्लैटिनम अवॉर्ड के पहले प्राप्तकर्ता थे और इकोनॉमिक टाइम्स द्वारा लाइफटाइम अचीवमेंट अवॉर्ड पाने वाले सबसे कम उम्र के व्यक्ति बने। भारत सरकार ने उन्हें पद्म भूषण से सम्मानित किया। वर्ष 2010 में वे इंस्टिट्यूट ऑफ चार्टर्ड अकाउंटेंट्स ऑफ इंग्लैंड एंड वेल्स द्वारा दिए गए आउटस्टैंडिंग अचीवमेंट अवार्ड के पहले अंतरराष्ट्रीय प्राप्तकर्ता बने — यह सम्मान उन्हें वित्त और लेखा क्षेत्र में उनके दशकों लंबे योगदान के लिए दिया गया। इसके अतिरिक्त, वे पूर्व क्रिकेटर सुनील गावस्कर के सलाहकार भी रहे, जब गावस्कर आईपीएल-7 के अंतिम अध्यक्ष थे।

# संपादकीय

पत्रकारिता पावर नहीं रिसॉसिबिलिटी है 🗞️

# धनतेरस: समृद्धि का नहीं, संवेदना का उत्सव

डॉ० सत्यवान दौराम  
कवि, स्वतंत्र पत्रकार  
एवं स्तंभकार

धनतेरस का अर्थ केवल ‘धन’ नहीं बल्कि ‘ध्यान’ भी है — ध्यान उस पर जो हमारे जीवन को सार्थक बनाता है। यह त्योहार हमें यह सोचने पर मजबूर करता है कि समृद्धि का असली अर्थ क्या है। अगर घर में प्रेम है, परिवार में एकता है, मन में शांति है, और समाज में करुणा है—तो यही सबसे बड़ा धन है। इसलिए इस धनतेरस पर केवल चाँदी की चमक नहीं, अपने मन की उजास बढ़ाइए। अपने भीतर के अंधकार को पहचानिए और प्रेम, संयम और सेवा का दीप जलाइए। यही होगी असली पूजा—जहाँ लक्ष्मी केवल तिजोरी में नहीं, व्यवहार में भी बसती है।

धनतेरस का नाम लेते ही आंखों के सामने दीपों की उजास, सोने-चांदी की झिलमिलाहट, बाजारों का रौनकभरा शोर और पूजा की तैयारियों में जुटे घर-घर के दृश्य उभर आते हैं। यह दिन न केवल खरीदारी का त्योहार है, बल्कि भारतीय संस्कृति के गहरे दर्शन का प्रतीक भी है। यह वह दिन है जब लोग मानते हैं कि लक्ष्मी माता घर आएंगी, समृद्धि का आशीर्वाद देंगी, और दुर्भाग्य के अंधकार को मिटा देंगी। परंतु अगर हम इस पर्व के पीछे के दर्शन को गहराई से देखें, तो पाएंगे कि धनतेरस का अर्थ केवल सोना-चांदी खरीदना नहीं, बल्कि ‘धन’ की सही परिभाषा को समझना है।

‘धन’ शब्द संस्कृत के ‘धना’ से बना है, जिसका अर्थ केवल संपत्ति या पैसा नहीं बल्कि समृद्धि, सुख और संतोष का संगम है। प्राचीन ग्रंथों में धनतेरस को ‘धनत्रयोदशी’ कहा गया है — अर्थात् धन और स्वास्थ्य दोनों की कामना का दिन। इसी दिन समुद्र

मंथन से धनवंतरी देवता अमृत कलश लेकर प्रकट हुए थे, जिन्होंने मानवता को स्वास्थ्य का वरदान दिया। यही कारण है कि इस दिन को आयुर्वेद दिवस के रूप में भी मनाया जाता है। जब दुनिया धन को केवल भौतिक संपत्ति के रूप में देखती है, तब भारतीय दर्शन इसे शरीर, मन और आत्मा की समृद्धि के रूप में देखता है। आज के समय में धनतेरस का रूप काफी बदल गया है। पहले जहां यह दिन दीप जलाने, घर साफ करने और देवी-देवताओं की पूजा का होता था, अब यह दिन शॉपिंग मॉल और ऑनलाइन सेल का प्रतीक बन गया है। धनतेरस आते ही लोग सोना, चांदी, कार, बाइक, फ्रिज, टीवी, मोबाइल—सब कुछ खरीदने की होड़ में लग जाते हैं। लेकिन क्या यही असली ‘धन’ है? क्या केवल महंगी वस्तुएं खरीदकर हम सच में समृद्ध हो जाते हैं? शायद नहीं। असली समृद्धि तो उस मन में है जो संतोष जानता है, उस घर में है जहाँ प्रेम की दीवारें मजबूत हैं, और उस समाज में है जहाँ सभी के पास रोटी, कपड़ा और सम्मान हो।

धनतेरस हमें यह भी सिखाता है कि धन का उपयोग कैसा हो। जब धन भगवान धनवंतरी से जुड़ा हुआ है, तो इसका अर्थ यह भी है कि धन स्वास्थ्य और जीवन की रक्षा के लिए होना चाहिए, न कि दिखावे और व्यर्थ विलासिता के लिए। लेकिन आज की हकीकत यह है कि लोग धनतेरस पर नई चीजें खरीदने के लिए कर्ज तक ले लेते हैं। त्योहार खुशियों का होना चाहिए, पर वह तनाव और तुलना का माध्यम बन जाता है। सोशल मीडिया पर कौन कितना खरीद रहा है, किसने कौन-सी गाड़ी ली—यह तुलना हमें भीतर से खोखला कर देती है। असली पूजा तो तब है जब हम अपने जीवन में संतुलन और संयम को जगह दें। एक समय था जब धनतेरस के अवसर पर लोग मिट्टी के दीप, तांबे या पीतल के बर्तन खरीदते थे। यह परंपरा केवल प्रतीकात्मक नहीं थी, बल्कि वैज्ञानिक और सांस्कृतिक दृष्टि से महत्वपूर्ण थी। मिट्टी के दीप अंधकार मिटाने का प्रतीक हैं, और धातु के बर्तन स्वास्थ्य व सकारात्मक ऊर्जा का। लेकिन अब इन

### जीवन मंत्र

अकेलेपन को सुंदर मानने का अर्थ यह नहीं कि व्यक्ति समाज से दूर भागे या संबंधों को तोड़ दे। बल्कि इसका आशय यह है कि वह अपने भीतर इतनी शक्ति विकसित करे कि उसकी खुशियाँ दूसरों पर निर्भर न रहें।

अकेलापन मनुष्य के जीवन का वह हिस्सा है, जिससे लगभग हर व्यक्ति कभी न कभी गुजरता है। यह वह अवस्था है जब मनुष्य बाहरी दुनिया से कटकर स्वयं के भीतर झाँकने लगता है। अकेलेपन को कई बार लोग नकारात्मक दृष्टि से देखते हैं, लेकिन जब इसे समझदारी और गहराई से स्वीकार किया जाता है, तो यही अकेलापन आत्मचिंतन और आत्मबोध का साधन बन जाता है। परंतु इसे सुंदर मानने के लिए व्यक्ति को भीतर स्थिरता और निडरता के

होना आवश्यक है—क्योंकि जब तक खो जाने, टूट जाने या किसी को खो देने का भय बना रहता है, तब तक मन शांति नहीं पा सकता। जो व्यक्ति अपने अकेलेपन से डरता है, वह वास्तव में अपने ही अस्तित्व से भयभीत होता है। उसे अपने भीतर झाँकने की आदत नहीं होती, इसलिए वह दूसरों की उपस्थिति में अपनी असुरक्षाओं को छिपाने का प्रयास करता है। जबकि सच्चा साहस उस व्यक्ति में होता है जो अकेले रहकर भी खुद से संवाद कर सके। जब भय समाप्त होता है,

तभी मनुष्य यह समझ पाता है कि अकेलापन कोई शून्य नहीं, बल्कि एक गहराई है — जहाँ विचारों की गूँज स्पष्ट सुनाई देती है और आत्मा स्वयं से मिलती है।

अकेलेपन को सुंदर मानने का अर्थ यह नहीं कि व्यक्ति समाज से दूर भागे या संबंधों को तोड़ दे। बल्कि इसका आशय यह

है कि वह अपने भीतर इतनी शक्ति विकसित करे कि उसकी खुशियाँ दूसरों पर निर्भर न रहें। जब मनुष्य का अस्तित्व दूसरों की स्वीकृति पर आधारित नहीं रहता, तब अकेलापन बोझ नहीं, वरदान बन जाता है। ऐसा व्यक्ति बाहरी संबंधों में भी अधिक परियकव और संतुलित रहता है, क्योंकि उसे अब किसी के खो जाने का डर नहीं सताता। जो लोग अपने अकेलेपन से प्रेम करना सीख लेते हैं, वे जीवन को एक नए दृष्टिकोण से देखने लगते हैं। उन्हें यह समझ में आता है कि बाहरी दुनिया

अस्थायी है, परंतु भीतर की दुनिया स्थायी और शाश्वत है। ऐसे में अकेलापन अब दुख का कारण नहीं रहता, बल्कि सृजन, समझ और शांति का स्रोत बन जाता है। इस प्रकार, अकेलेपन को सुंदर मानने की शक्ति उसी में होती है जो भीतर से निर्भय है। जो व्यक्ति अपने अस्तित्व से सामंजस्य स्थापित कर लेता है, वह किसी भी परिस्थिति में संतुलित रहता है। तब न कोई भय होता है, न खोने का दुख — बस एक गहरी शांति और आत्मसंतोष, जो सच्चे जीवन की पहचान है।

### जीवन ऊर्जा

अमीश त्रिपाठी (जन्म 18 अक्टूबर 1974) भारत के एक लेखक, पूर्व राजनयिक और पत्राशन इतिहास में सबसे तेज़ी से बिकने वाले लेखकों में से एक हैं, और उन्हें शिव त्रयी और रराम चंद्र श्रृंखलाके लिए जाना जाता है ।

अमीश त्रिपाठी : जन्म - 18 अक्टूबर 1974

#### जन्म

## कभी सच्चाई पीड़ा देती है, तब मौन रहना ही बेहतर होता है

सच्चाई जीवन का सबसे मूल्यवान तत्व है, लेकिन हर परिस्थिति में इसे प्रकट करना सरल नहीं होता। कभी-कभी सच्चाई उतनी ही कठोर और चुपने वाली होती है जितनी वह पवित्र होती है। जब किसी सत्य को कहने से किसी का मन टूटे, किसी का विश्वास डगमगाए या किसी की भावनाएँ आहत हों, तब उस क्षण मौन रहना एक बुद्धिमानि भरा निर्णय बन जाता है। यह मौन कायरता नहीं, बल्कि संवेदनशीलता की पराकाष्ठा है। यह समझ कि कब बोलना है और कब चुप रहना है — यही वास्तविक परिपक्वता का संकेत है। सच्चाई अपने आप में शक्ति रखती है, लेकिन हर व्यक्ति उसे स्वीकार करने की क्षमता नहीं रखता। जैसे कच्चा फल समय

से पहले तोड़ा जाए तो स्वाद बिगाड़ देता है, वैसे ही कभी-कभी समय से पहले कही गई सच्चाई रिश्तों और मन की शांति को भी बिगाड़ देती है। इसलिए सही समय और सही तरीके का इंतजार करना आवश्यक होता है। जब वातावरण संतुलित हो, जब सामने वाला मन से तैयार हो, तभी सच्चाई का प्रभाव

सकारात्मक बनता है। अन्यथा, वह दर्द और दूरी का कारण बन जाती है। मौन रहने का अर्थ यह नहीं कि हम सच्चाई से भाग रहे हैं, बल्कि इसका अर्थ है — हम उसे उसके योग्य समय दे रहे हैं। मौन मन को स्थिर करता है, भावनाओं को शांत करता है और विचारों को परिपक्व बनाता है। जब हम भीतर से शांत होते हैं, तभी हम यह समझ पाते हैं कि किस सच्चाई को व्यक्त करना उचित है और किसे अपने भीतर रखना ही बेहतर होगा। यही विवेक व्यक्ति को समझदार और संतुलित बनाता है। कभी-कभी मौन ही वह भाषा बन जाता है, जो शब्दों से अधिक गहराई से बात करती है। मौन के क्षणों में मनुष्य अपने भीतर के सत्य से सामना करता है।

### सर्वसिद्ध श्री बगलामुखी तारा महाशक्ति पीठ बिजाना शाजापुर मध्य प्रदेश

## भगवान की कथा रूपी नौका: संसार-सागर से पार उतरने का मार्ग

जिस प्रकार हम नाव में बैठकर बड़ी से बड़ी नदी को पार कर लेते हैं, उसी प्रकार भगवान की कथा रूपी नौका में बैठकर हम संसार रूपी सागर को पार कर सकते हैं। भगवान की कथा वह महान नौका है जो जीवों को भवसागर से सहजता से पार करा देती है। यह अवसर साधारण नहीं होता — यह मनुष्य के अपने बल, बुद्धि, योग्यता या वैभव से नहीं, बल्कि भगवान की कृपा से ही प्राप्त होता है। जैसे चौरासी लाख योनियों में मनुष्य शरीर का मिलना अत्यंत दुर्लभ है, वैसे

पंडित कैलाशचंद्र शर्मा

वैदिक सनातन संस्कृति के प्रचारक व सर्व सिद्ध श्री बगलामुखी तारा महाशक्ति पीठ के संस्थापक।  
मो. नं. 9425980556

ही इस मनुष्य जन्म में सद्गुरु-सत्संग प्राप्त होना भी परम दुर्लभ है। इसलिए, जब यह सत्संग प्राप्त हो, तो इसे भगवान की विशेष कृपा मानना चाहिए। सत्संग में जो पारमार्थिक विवेचन होता है, वह भगवत्प्राप्ति की आकांक्षा रखने वाले साधकों के लिए अमूल्य निधि समान है। जब प्रत्येक व्यक्ति के हृदय में पारमार्थिक उन्नति की सच्ची इच्छा जागृत होती है, तब वे जीवन के गूढ़ तात्त्विक सत्य को समझ सकते हैं। भगवान ने मनुष्य शरीर केवल भोग और संग्रह के लिए नहीं, बल्कि परमात्मप्राप्ति के लिए दिया है। उन्होंने इस लक्ष्य की प्राप्ति हेतु आवश्यक विवेक, शक्ति और योग्यता भी प्रदान की है। यदि मनुष्य उस भगवत्प्रदत्त विवेक का सदुपयोग करे, तो वह सहज ही परमात्मा की ओर अग्रसर हो सकता है और अंततः उन्हें प्राप्त कर सकता है। भगवान श्रीहरि की स्मृति समस्त विपत्तियों का नाश करने वाली मानी गई है —

**हरिस्मृतिः सर्वविपद्-विमोक्षणम्।**

अर्थात्, भगवान का स्मरण सभी प्रकार के संकटों से मुक्ति दिलाने वाला होता है। परंतु मनुष्य जब भोग, विलास और संग्रह में उलझा रहता है, तब उसका मन परमात्मा की ओर नहीं बढ़ पाता। इन

आसक्तियों के रहते न तो परमात्मप्राप्ति संभव होती है और न ही उसके प्रति दृढ़ निश्चय बन पाता है। इसी कारण संतो ने इसका उपाय बताया है —

**कामिहि नारि पिआरि जिमि लोभिहि प्रिय जिमि दाम।**  
**तिमि रघुनाथ निरंतर प्रिय लागहु मोहि राम॥**

अर्थात्, जैसे कामी को स्त्री प्रिय लगती है, और लोभी को धन प्यारा लगता है, वैसे ही हे राम! आपके स्वरूप में ही प्रियता मुझमें उत्पन्न हो जाए। मेरे मन में भगवन्नाम का ऐसा लोभ लग जाए कि मैं निरंतर उसी में तल्लीन रहूँ। संत दादू दयाल जी कहते हैं—  
**दादू जैसा नाम था, तैसा लीना नांय।**  
**देह हलावा हो रही, ऊँस रही मन मांय॥**  
अर्थात्, लोग नाम तो लेते हैं, परंतु वैसे भाव से नहीं लेते जैसे लेना चाहिए। यदि सच्चे हृदय से नाम लिया जाए तो देह हल्की हो जाती है, मन निर्मल और आनंदमय हो उठता है।

अपने विचार



मैंने जब आरजेडी के प्रत्याशियों की लिस्ट देखी तो उसमें शहाबुद्दीन के बेटे (ओरुमाा शहाब) का नाम है। आरजेडी आज भी शहाबुद्दीन के बेटे को टिकट दे तो क्या बिहार सुरक्षित रह सकता है।

-अमित शाह, गृहमंत्री, भारत सरकार



पूरे देश में दलितों पर अत्याचार, मर्डर, अत्याचार किया जा रहा है। मैं सीएन से कहना चाहता हूँ कि इनको ब्याप दीजिए, इनका सम्मान कीजिए और जो अपराधी हैं उन पर जल्दी से जल्दी कार्रवाई कीजिए। उनकी रक्षा करवें की कोशिश मत कीजिए।

-राहुल गांधी, नेता.विपक्ष



बाजारों में 'आई लव मोहनमद' लिख देना सच्ची मोहब्बत नहीं है।' अगर मोहब्बत है तो अल्लाह की सैरत को अपने दिल में उतारो। मौलाना अरशद

-मक़नी, अध्यक्ष, जमीयत उलेमा-ए-हिंद



वह विधानसभा चुनाव नहीं लड़ेगे, बल्कि अपनी पार्टी वीआईपी के प्रत्याशियों के लिए प्रचार करेंगे। सरकार बचने पर मुझे डिप्टी सीएम बनना है, राज्यसभा नहीं जाना है।

-मुकेश सहनी, अध्यक्ष, VIP पार्टी



अपने विचार

डीबीडी कार्यालय

ग्राउंड फ्लोर, ऑफिस नं. 2, के.के. चैम्बर्स, पुरुषोत्तमदास ठाकरदास रोड, फोर्ट, मुंबई- 400001

indiagroundreport@gmail.com

यह अखबार “माध्यम कार्पोरेट सर्विसेज लि. ” के लिए प्रकाशक, मुद्रक एवं संपादक अरुण लाल द्वारा ग्राउंड फ्लोर, ऑफिस नं. 2, के. के. चैम्बर्स, पुरुषोत्तमदास ठाकरदास रोड, फोर्ट, मुंबई- 400001 से प्रकाशित एवं सोमानी प्रिंटिंग प्रेस, गाला नं. 4, एन.के.इंडस्ट्रियल इस्टेट, इनसाइड प्रवासी इंडस्ट्रियल इस्टेट गेट नं. 2, गोरगांव पू., मुंबई-63 से मुद्रित. फोन नं. 022-66555719 ईमेल : indiagroundreport@gmail.com **कार्यकारी संपादक** : अमित बृज (पी.आर.बी. अधिनियम के अंतर्गत खबरों के चयन के लिए ज़िम्दार) .







### मतदान केंद्रों का गहन निरीक्षण

समस्तीपुर। आगामी बिहार विधानसभा आम निर्वाचन 2025 की तैयारियों को लेकर 134-उजियारपुर विधानसभा क्षेत्र में तैनात जनरल ऑब्जर्वर अभिषेक सिंह ने शुक्रवार को विभिन्न मतदान केंद्रों का गहन निरीक्षण किया। निरीक्षण के दौरान उन्होंने मतदान केंद्रों की भौतिक तैयारियों, सुरक्षा प्रबंध, और मतदाताओं के लिए उपलब्ध मूलभूत सुविधाओं का विस्तृत अवलोकन किया। उन्होंने उपस्थित बच्चों, प्रखंड शिक्षा पदाधिकारी , विद्यालय प्रधानाध्यापक और अन्य शिक्षकों एवं कर्मियों से आत्मीय संवाद स्थापित किया। सिंह ने विद्यालय परिसर में चल रहे मतदाता जागरूकता कार्यक्रमों की सराहना करते हुए बच्चों को लोकतंत्र के महत्व और मतदान के अधिकार के प्रति प्रेरित किया। उन्होंने कहा कि “मतदाता जागरूकता ही सशक्त और जिम्मेदार लोकतंत्र की सबसे मजबूत नींव है। हर नागरिक को अपने मताधिकार का प्रयोग पूरी निष्ठा के साथ करना चाहिए।”

### सुगौली में 960 ग्राम चरस के साथ एक तस्कर गिरफ्तार

**पूर्वी चंपारण।** सुगौली थाना क्षेत्र में नशे के कारोबार पर रोक लगाने के उद्देश्य से पुलिस द्वारा चलाये जा रहे अभियान के दौरान सुगौली पुलिस को बड़ी सफलता मिली है। गुप्त सूचना के आधार पर शुक्रवार को थानाध्यक्ष अनीशा कुमार सिंह के नेतृत्व में गठित पुलिस टीम ने श्रीपुर एसएसटी प्वाइंट के पास से 960 ग्राम चरस के साथ एक व्यक्ति को गिरफ्तार किया है। गिरफ्तार व्यक्ति की पहचान रामगढ़वा थाना क्षेत्र के पंचभेड़िया गांव निवासी संजय पंडित पिता महंत पंडित के रूप में हुई है। पुलिस ने उसके पास से एक मोटरसाइकिल ( संख्या बीआर 05 एड्री 7261 ) भी जप्त की है।

**ताश के साथ जुआ खेलते 10 गिरफ्तार, नकद 42 हजार 380 रुपए बरामद पूर्णिया।** 17 अक्टूबर ( हि.स. ) । मधुबनी थाना पुलिस ने शुक्रवार को गुप्त सूचना के आधार पर की गई छापामारी में जुआ खेलते हुए 10 लोगों को गिरफ्तार किया है। पुलिस ने मौके से 5 पीस तास (प्लेइंग कार्ड), नकद 42,380 रुपए तथा 5 मोबाइल फोन बरामद किए हैं। गिरफ्तार किए गए आरोपितों में अजय कुमार (38 ), निवासी राजेंद्र नगर, कुंदन कुमार राय (28 ), निवासी ओली टोला, मकसूद अंसारी (32) निवासी ओली टोला,मोहम्मद इरफान (32),निवासी सिपाही टोला, कुणाल साह (31) निवासी कोरठबारी; गुड्डू राम (32) गणेश राम, निवासी कोरठबारी; मो. छोटू अंसारी (28 ), निवासी थाना चौक; मो. इश्तियाक (29), निवासी हाउसिंग बोर्ड; लालू अंसारी (34), निवासी हाउसिंग बोर्ड तथा मो. सोफिल (28 ), निवासी झुन्नी शांमिल हैं। सभी आरोपित पूर्णिया जिले के विभिन्न इलाकों के रहने वाले बताए गए हैं।

**शिवदीप लांडे ने अररिया से भरा नामांकन फारबिसगंज/अररिया।** बिहार के तेजतर्रार आईपीएस अधिकारियों में शुमार, 'सुपर कोप' के नाम से चर्चित शिवदीप वामनराव लांडे ने आज शुक्रवार को अररिया विधानसभा सीट से निर्दलीय उम्मीदवार के रूप में अपना नामांकन पर्चा दायित्व कर दिया। सैकड़ों की संख्या में समर्थकों के साथ पदयात्रा करते हुए शिवदीप लांडे अररिया समाह्नणालय परिसर स्थित एसडीओ कार्यालय पहुँचे। उन्होंने अररिया के निर्वाची पदाधिकारी सदर ऑयल-टू-केमिकल्स ( O2C ) — ने मजबूत प्रदर्शन किया।

## महागठबंधन में दोस्ताना जंग

### ‣ कई सीटों पर कांग्रेस और वाम दल आमने- सामने

बिहार विधानसभा चुनाव 2025 अब दिलचस्प मोड़ ले चुका है। इस बार लड़ाई सिर्फ विरोधियों से नहीं, बल्कि 'दोस्तों' के बीच भी है। महागठबंधन के भीतर कई सीटों पर कांग्रेस और वाम दल आमने-सामने हैं। यह स्थिति तब बनी जब सीटों के बंटवारे पर सहमति नहीं बन पाई।

#### घोसी समेत कई सीटों पर जारी घमासान

घोसी विधानसभा सीट से सीपीआई (एमएल) ने रामबली यादव को टिकट दिया है, जबकि राजद ने जदयू से आए राहुल शर्मा को उम्मीदवार बनाया है। इसके अलावा बायसी, बहादुरगंज, रानीगंज और सहरसा जैसी सीटों पर भी कांग्रेस, राजद और वाम दलों के बीच टकराव जारी है। वाम दलों ने दीआईपी प्रमुख मुकेश सहनी को अधिक सीटें देने पर आपत्ति जताई है।



#### बछवाड़ा सीट पर कांग्रेस और सीपीआई में मुकाबला

बेगूसराय जिले की बछवाड़ा विधानसभा सीट इस बार चर्चाओं में है। यहां कांग्रेस ने यूथ प्रदेश अध्यक्ष शिव प्रकाश गरीबदास को उम्मीदवार बनाया है, जबकि भारतीय कम्युनिस्ट पार्टी ( सीपीआई) पहले ही अवधेश राय को मैदान में उतार चुकी है। दोनों ही उम्मीदवारों के बीच सीधी टक्कर तय मानी जा रही है। यह सीट गठबंधन के भीतर तनाव का प्रतीक बन चुकी है।

लालगंज सीट पर टिकट को लेकर विवाद

लालगंज विधानसभा सीट पर भी दोस्ताना संघर्ष का माहौल है। इस सीट से पहले राजद की ओर से मुन्ना शुक्ला की बेटी शिवानी शुक्ला के नाम पर चर्चा थी, लेकिन कांग्रेस ने यहां बनिया समाज से आने वाले आदित्य कुमार राजा को टिकट दे दिया।

वैशाली और झंझारपुर में भी खींचतान

वैशाली और झंझारपुर विधानसभा सीटों पर भी महागठबंधन के भीतर मतभेद खुलकर सामने आ गए हैं। वैशाली में कांग्रेस ने संजीव कुमार को टिकट दिया, जबकि राजद ने अजय कुशवाहा को मैदान में उतारा।

### अयोध्या में 80 हजार दीपों से बनेगी रंगोली

### ‣ रामायण थीम पर बनेंगे 20 स्पेशल सेल्फी प्वाइंट

एजेंसी । अयोध्या

मुख्यमंत्री योगी आदित्यनाथ की मंशा के अनुरूप इस बार का नवम दीपोत्सव-2025 अयोध्या को नई सांस्कृतिक ऊँचाइयों पर ले जाने वाला है। रामनगरी न केवल लाखों दीपों की रोशनी में नहाएगी, बल्कि उत्तर प्रदेश की लोक कला, परंपरा और आध्यात्मिकता का अनूठा संगम भी प्रस्तुत करेगी। इस वर्ष राम की पैड़ी का दृश्य सबसे अलग होगा। यहां 80 हजार दीयों से सजाई जा रही रंगोली अद्भुत दृश्य पेश करेगी, जो भक्तिभाव, सौंदर्य और कला की गहराई को एक साथ दर्शाएगी। अयोध्या दीपोत्सव के इतिहास में पहली बार राम की पैड़ी पर इतनी बड़ी दीप-रंगोली बनाई जा रही है।



कलश, स्वस्तिक और कमल फूल की रुपरेखा में झलकेगी श्रद्धा परिवार बदहाल

रंगोली की डिजाइन में कलश, स्वास्तिक और कमल पुष्प जैसे पारंपरिक प्रतीकों का समावेश किया गया है। कलश समृद्धि और मंगल का प्रतीक है, स्वास्तिक शुभता और सकारात्मकता का संकेत देता है,और कमल पुष्प भक्ति, पवित्रता और श्रीराम के दिव्य जीवन का प्रतीक माना गया है। इन प्रतीकों को रंगों और दीपों से इस तरह गुंथा जा रहा है कि प्रत्येक रेखा और हर दीया एक कथा कहेगा श्रद्धा, सौंदर्य और संस्कृति की।

जब हर दीया बोलेगा जय श्रीराम

राम की पैड़ी पर 80 हजार दीपों से सजी यह रंगोली जब दीपोत्सव की रात चमकेगी, तो उसका दृश्य ऐसा होगा मानो धरती पर सितारे उतर आए हों। अयोध्या के हर कोने में तब एक ही स्वर गुंजेगा “जय श्रीराम!”और उस क्षण यह रंगोली केवल एक कलाकृति नहीं, बल्कि भक्ति और भारतीयता की जीवंत तस्वीर बन जाएगी।

## रिलायंस इंडस्ट्रीज को 18,165 करोड़ रुपए का मुनाफा

मुनाफे में 15.9% की बढ़ोतरी, ग्राॅस रेवेन्यू में 9.9% इजाफा

डीबीडी संवाददाता । मुंबई

रिलायंस इंडस्ट्रीज लिमिटेड (RIL) ने सितंबर 2025 तिमाही (Q2FY26) के वित्तीय नतीजे जारी किए। कंपनी का शुद्ध लाभ सालाना आधार पर 15.9% बढ़कर 22,146 करोड़ रुपए पहुंच गया, जबकि पिछली साल की समान तिमाही में यह 19,101 करोड़ रुपए था। ग्राॅस रेवेन्यू 9.9% बढ़कर 2,83,548 करोड़ रुपए रहा। सभी प्रमुख सेगमेंट — जियो, रितेल और ऑयल-टू-केमिकल्स (O2C) — ने मजबूत प्रदर्शन किया।

#### कंपनी के प्रदर्शन से खुश हूं: चेयरमैन मुकेश अंबानी

रिलायंस इंडस्ट्रीज के चेयरमैन मुकेश अंबानी ने इस मौके पर कहा कि कंपनी ने दूसरी तिमाही में शानदार आंकड़े पेश किए हैं। दूसरी तिमाही में कंपनी के मजबूत प्रदर्शन में O2C, Jio और रितेल का बड़ा योगदान रहा है। Q2 में सालाना कॅसे EBITDA ग्रोथ 14.6% रही है। कंपनी के प्रदर्शन से खुश हूं। कंपनी के नए ग्रोथ इंजन का अच्छा प्रदर्शन देखने को मिला है। एनर्जी,मीडिया और केज्यूमर ब्रांड कंपनी के नए ग्रोथ इंजन है। नए ग्रोथ इंजन से RIL इंडस्ट्री का लीडर बनेगा। तकनीकी को अपनाने में RIL हमेशा आगे रहेगा। जियो का सब्सक्राइबर बेस लगातार बढ़ रहा है। रितेल के सभी फॉर्मेट में हाई वॉल्यूम रहा है। GST रिफॉर्म्स से खपत बढ़ेगी।

#### मजबूत तिमाही, हर सेगमेंट में योगदान



गया। जियो एयरफाइबर के माध्यम से हर महीने 10 लाख नए घर जुड़ रहे हैं और कुल डेटा ट्रैफिक में 29.8% की बढ़ोतरी हुई। आकाश अंबानी ने कहा कि जियो ने 500 मिलियन से अधिक ग्राहकों की डिजिटल जरूरतों को पूरा किया है और स्वदेशी तकनीकी स्टैक अब वैश्विक स्तर पर ले जाने के लिए तैयार है।

रितेल कारोबार में 18% वृद्धि

रिलायंस रितेल वेंचर्स लिमिटेड (RRVL) का राजस्व 18% बढ़कर 90,018 करोड़ रुपए हो गया, जबकि EBITDA 16.5% बढ़कर 6,816 करोड़ रुपए रहा। ग्राॅसरी और फैशन एवं लाइफस्टाइल में क्रमशः 23% और 22% की वृद्धि हुई। इस तिमाही में 412 नए स्टोर खोले गए, जिससे कुल स्टोर संख्या 19,821 हो गई।

टैक्स, खर्च और पूंजी निवेश

कंपनी का टैक्स खर्च 17.6% बढ़कर 6,978 करोड़ रुपए और वित्तीय लागत 13.5% बढ़कर 6,827 करोड़ रुपए रही। कैपेक्स इस तिमाही में 40,010 करोड़ रुपए रहा, जो O2C विस्तार, जियो नेटवर्क, डिजिटल सर्विसेज, रितेल फुटप्रिंट और न्यू एनर्जी गीगा फैक्ट्रियों में निवेश के लिए उपयोग किया गया।

O2C और ऑयल एंड गैस सेगमेंट का प्रदर्शन

O2C सेगमेंट का राजस्व 3.2% बढ़ा और EBITDA 20.9% बढ़कर 15,008 करोड़ रुपए रहा। जियो-बीपी ने ट्रांसपोटेशन प्लस्यूल में 34% वॉल्यूम ग्रोथ दर्ज की। वहीं, ऑयल एंड गैस सेगमेंट का राजस्व 2.6% घटा, मुख्य रूप से KGD6 ब्लॉक में प्राकृतिक गिरावट और कंडेन्सेट कीमत में कमी के कारण।

मजबूत बैलेंस शीट और भविष्य की योजनाएं

सितंबर 2025 के अंत तक रिलायंस का कुल कर्ज 3,48,230 करोड़ रुपए और नकद राशि 2,29,685 करोड़ रुपए रही। नेट डेब्ट-टू-EBITDA अनुपात 0.59 पर बना, जो वित्तीय दृढ़ता दिखाता है। मुकेश अंबानी ने कहा कि कंपनी न्यू एनर्जी, मीडिया और केज्यूमर ब्रांड्स जैसे नए ग्रोथ इंजन पर जियो से काम कर रही है और AI एवं नई तकनीक के जरिए भारत को तकनीक के क्षेत्र में अग्रणी बनाने की दिशा में अग्रसर है।

## उत्तर भारत / बिजनेस

पत्रकारिता पावर नहीं रिस्यांसिबिलिटी है

## घर खरीदने वालों के लिए खुशखबरी

लखनऊ समेत प्रदेशभर में मिलेंगे सस्ते फ्लैट

एजेंसी । लखनऊ

उत्तर प्रदेश में घर खरीदने के इच्छुक लोगों के लिए खुशखबरी है उत्तर प्रदेश आवास विकास परिषद ने राजधानी की अवध विहार और वृंदावन योजना सहित प्रदेश की अन्य योजनाओं में फ्लैटों पर भारी छूट देने की तैयारी कर ली है। परिषद की बोर्ड बैठक में लिए गए इस ऐतिहासिक निर्णय के तहत खरीदारों को 22 लाख रुपए तक की छूट मिलेगी। दिवाली के बाद इन योजनाओं की ऑनलाइन बुकिंग पहले आओ, पहले पाओ के आधार पर होगी।

प्रदेश में 10 हजार से ज्यादा फ्लैट खाली

वर्तमान में उत्तर प्रदेश आवास विकास परिषद की विभिन्न योजनाओं में कुल 10,059 फ्लैट खाली हैं। इनमें से लखनऊ में 3,110 फ्लैट हैं। लखनऊ की अवध विहार योजना में 1,623, बीबी खेड़ा-मुन्नु खेड़ा में 916 और वृंदावन योजना में 571 फ्लैट खाली है। इसके अलावा आगरा, कानपुर, गाजियाबाद, मेरठ, मुरादाबाद और सहारनपुर की योजनाओं में भी रिक्त फ्लैटों पर छूट का लाभ दिया जाएगा।

### रिश्वत लेते रंगे हाथ पकड़ी गई महिला थाना प्रभारी

एजेंसी । वाराणसी

वाराणसी में शुक्रवार को एंटी करप्शन टीम ने एक चौकाने वाली कार्रवाई की। महिला थाना प्रभारी निरीक्षक सुमित्रा देवी को 10 हजार रुपए की रिश्वत लेते हुए रंगे हाथ गिरफ्तार कर लिया गया। उनके साथ महिला सिपाही अर्चना राय को भी हिरासत में लिया गया है। बताया गया कि सुमित्रा देवी ने दहेज उत्पीड़न के एक मामले में आरोपियों का नाम हटाने के बदले रिश्वत मांगी थी। इस घटना ने पुलिस विभाग की ईमानदारी पर गंभीर सवाल खड़े कर दिए हैं।

### एसटीएफ ने हेरोइन तस्कर को किया गिरफ्तार

एजेंसी । बहराइच

यूपी एसटीएफ व कोतवाली देहात पुलिस ने नशा तस्कर को गिरफ्तार किया है. तस्कर के पास से साढ़े तीन किलो हेरोइन बरामद हुआ है. अंतर्राष्ट्रीय बाजार में बरामद हेरोइन की कीमत 24 करोड़ रुपए बताई जा रही है. पुलिस ने तस्कर को जेल भेज दिया है. लखनऊ से नानपारा जाते समय यूपी एसटीएफ ने तस्कर को पकड़ा.

#### शिकायत के बाद एंटी करप्शन टीम ने बिछाया जाल



ने की थी, जिसने खुद को निर्दोष बताया। सूचना मिलते ही टीम ने जाल बिछाया और शुक्रवार सुबह महिला थाने में सुमित्रा देवी को रिश्वत लेते हुए रंगे हाथ गिरफ्तार कर लिया। शिकायतकर्ता मेराज रिश्वत की रकम लेकर महिला थाना पहुंचा। सुमित्रा देवी ने पैसे लेने के लिए महिला सिपाही अर्चना राय को कहा और निर्देश दिया कि आरोपी का नाम कैसे से हटा दिया जाए।

### मुखबिर ने दी थी सूचना



रिवाट डिजायर कार से मादक पदार्थ लेकर आ रहा है. जिस पर एसटीएफ और पुलिस टीम ने घेराबंदी करते हुए सेनू अहमद को घर दबोा. कार की तलाशी लेने पर 3.440 किग्रा ब्राउन शुगर (हेरोइन) बरामद की गई, जिसकी अंतर्राष्ट्रीय बाजार में कीमत 24 करोड़ से अधिक बताई जा रही है.

### लगातार तीसरे दिन बाजार में हरियाली

डीबीडी संवाददाता । मुंबई

भारतीय शेयर बाजार शुक्रवार को हरे निशान पर बंद हुआ। ब्लू-चिप बैंकिंग और तेल शेयरों में लिवाली तथा विदेशी पूंजी प्रवाह के कारण लगातार तीसरे दिन इनमें तेजी जारी रही। उतार-चढ़ाव भरे कारोबार में 30 शेयरों वाला बीएसई सेंसेक्स 484.53 अंक या 0.58 प्रतिशत उछलकर 83,952.19 अंक पर बंद हुआ। कारोबार के दौरान यह 704.58 अंक या 0.84 प्रतिशत की बढ़त के साथ 84,172.24 अंक पर पहुंच गया। वहीं 50 शेयरों वाला एनएसई निफ्टी 124.55 अंक या 0.49 प्रतिशत की बढ़त के साथ 25,709.85 पर आ गया।

यूरोपीय बाजारों में दिखी गिरावट

एशियाई बाजारों में, दक्षिण कोरिया का कोरपी सकरात्मक दायरे में बंद हुआ, जबकि जापान का निक्केई 225 सूचकांक, शंघाई का एसएसई कम्पोजिट सूचकांक और हांगकांग का हेंग सेंग गिरावट के साथ बंद हुए। यूरोप के बाजार तेजी से नीचे कारोबार कर रहे थे। गुरुवार को अमेरिकी बाजार भी गिरावट के साथ बंद हुए।

### यूको बैंक का दूसरी तिमाही में शुद्ध लाभ 2.82 फीसदी बढ़कर 620 करोड़ रुपए

एजेंसी । नई दिल्ली

सार्वजनिक क्षेत्र के यूको बैंक ने चालू वित्त वर्ष 2025-26 की दूसरी तिमाही के नतीजे का ऐलान कर दिया है। 30 सितंबर को समाप्त जुलाई-सितंबर तिमाही में बैंक का शुद्ध लाभ 2.82 फीसदी बढ़कर 620 करोड़ रुपए रहा। पिछले वित्त वर्ष 2024-25 की समान तिमाही में यूको बैंक को 603 करोड़ रुपए का शुद्ध लाभ हुआ था। यूको बैंक ने शुक्रवार को एक बयान में बताया कि 30 सितंबर को समाप्त चालू वित्त वर्ष 2025-26 की दूसरी तिमाही में बैंक का कुल कारोबार 5.36 लाख करोड़ रुपए से अधिक रहा, जो पिछले वित्त वर्ष 2024-25 की तुलना में 13.23 फीसदी अधिक है। बैंक ने बताया कि चालू वित्त वर्ष की जुलाई-सितंबर तिमाही के दौरान सकल अग्रिम 16.56 फीसदी बढ़कर 2.31 लाख करोड़ रुपए हो गया, जबकि कुल जमा 10.85 फीसदी बढ़कर 3.06 लाख करोड़ रुपए रहा। यूको बैंक ने कहा कि चालू वित्त वर्ष 2025-26 की दूसरी तिमाही में बैंक की सकल गैर-निष्पादित परिसंपत्तियां (एनपीए) 0.62 फीसदी घटकर 2.56 फीसदी रही।

## ब्रह्मोस मिसाइल की पहली खेप तैयार



एजेंसी । लखनऊ

यूपी के लिए आज बहुत बड़ा दिन होने जा रहा है। लखनऊ के सरोजनी नगर स्थित ब्रह्मोस एयरोस्पेस इकाई से तैयार की गई ब्रह्मोस मिसाइलों की पहली खेप तैयार हो गई है। शनिवार को रक्षामंत्री राजनाथ सिंह और उत्तर प्रदेश के मुख्यमंत्री योगी आदित्यनाथ इसे हरी झंडी दिखाकर रवाना करेंगे। एक आधिकारिक बयान में शुक्रवार को यह जानकारी दी गई। बयान में कहा गया है कि यह दिन न केवल 'उत्तर प्रदेश डिफेंस इंडस्ट्रियल कॉरिडोर' (यूपीडीआईसी) के लिए मील का पत्थर साबित होगा, बल्कि भारत के रक्षा उत्पादों में आत्मनिर्भरता के संकल्प को भी नई ऊर्जा प्रदान करेगा। ब्रह्मोस एयरोस्पेस जो विश्व की सबसे तेज और घातक सटीक प्रहार क्षमता वाली “ब्रह्मोस” सुपरसोनिक मिसाइल प्रणाली की निर्माता है ने लखनऊ की नई 'इंटीग्रेशन एंड टेस्ट' सुविधा से मिसाइल की पहली खेप सफलतापूर्वक तैयार कर ली है। यह अत्याधुनिक इकाई 11 मई 2025 को उद्घाटन के बाद पूरी तरह संचालन में आई थी।

### जंगलराज की वापसी का प्रतीक है लालू-राहुल की जोड़ी: शाह

एजेंसी । पटना

केंद्रीय गृह मंत्री अमित शाह ने शुक्रवार को सारण के तैरैया विधानसभा में एनडीए गठबंधन की ओर आयोजित जनसभा को संबोधित करते हुए कहा कि बिहार विधानसभा चुनाव के बाद सूबे में राष्ट्रीय जनतांत्रिक गठबंधन (एनडीए) की सरकार नीतीश कुमार के नेतृत्व में ही बनेगी। बिहार की जनता ने यह तय कर लिया है कि नीतीश कुमार ही अगले मुख्यमंत्री होंगे।

### सद्दाम हत्याकांड में सात गिरफ्तार पैसे के लेन देन में हुई हत्या

एजेंसी । पूर्वी चंपारण

जिले के बंजरिया थाना क्षेत्र के चैलाहां टाल रोड में गोली मारकर हत्या करने के बाद शव फेंके जाने की घटना का पुलिस ने खुलासा किया है। मृतक सद्दाम अंसारी चैलाहां टाल निवासी जो वर्तमान रघुनाथपुर में अपना घर बना कर रहा था। उसकी हत्या पैसे की लेन-देन में कर दी गई। हत्याकांड में पुलिस ने मुख्य आरोपी समेत 7 लोगों को गिरफ्तार किया है। गिरफ्तार अपराधियों के पास हत्या में प्रयुक्त चार पहिया वाहन मृतक का आपसी बाइक बरामद किया गया है। इसकी जानकारी देते डीएसपी सदर दिलीप कुमार ने बताया कि घटना के मुख्य आरोपी रघुनाथपुर चमड़ा गोदाम के नजदीक का रशीद अंसारी है।



सॅसेवस की कंपनियों का हाल

सॅसेवस की कंपनियों में एशियन पेट्रॉस में सबसे ज्यादा 4.18 प्रतिशत की बढ़त दर्ज की गई। इसके अलावा महिंद्रा एंड महिंद्रा, भारती एयरटेल, आईटीसी, हिंदुस्तान यूनिलीवर, आईसीआईसीआई बैंक और रिलायंस इंडस्ट्रीज के शेयर भी बढ़त में रहे। वहीं इंफोसिस, एचसीएल टेक, इटर्नल, टेक महिंद्रा और टाटा स्टील पिछड़ने वालों में शामिल रहे।

धनतेरस पर देश भर में 50 हजार करोड़ के सोने-चांदी के व्यापार की उम्मीद

डीबीडी संवाददाता । मुंबई

सहित देश के बाजारों में बड़ी धूमधाम है। बाजारों में ग्राहकों के चेहरे पर खुशी की चमक लौटी है। शनिवार को धनतेरस का बड़ा त्योहार है। इस दिन सोना, चांदी, बर्तन, रसोई उपकरण आदि को खरीदना शुभ माना जाता है। कॉन्फेडरेशन ऑफ ऑल इंडिया ट्रेडर्स (कैट) तथा इसके ज्वेलरी विंग ऑल इंडिया ज्वैलर्स एंड गोल्डस्मिथ फेडरेशन (एआईजेजीएफ) द्वारा धनतेरस के अवसर पर लगभग 50 हजार करोड़ रुपए से अधिक के सोने चांदी के व्यापार का अनुमान लगाया गया है।



# रणजी में रजत पाटीदार का जलवा, लगाया दोहरा शतक

नई दिल्ली। रणजी ट्रॉफी के पहले राउंड में शुक्रवार को तीसरे दिन का खेल खेला गया। मध्यप्रदेश के कप्तान रजत पाटीदार ने अपने फर्स्ट क्लास करियर का पहला दोहरा शतक जड़ा। इससे पहले उनका सर्वोच्च स्कोर 196 रन था। 32 साल के इस दाएं हाथ के बल्लेबाज ने 2015 में फर्स्ट क्लास डेब्यू किया था और 10 साल के लंबे इंतजार के बाद यह उपलब्धि हासिल की। मध्यप्रदेश की टीम इंदौर में पंजाब के खिलाफ खेल रही है। पाटीदार ने अपने दोहरे शतक के लिए 328 गेंदों का सामना किया। वहीं, ऑस्ट्रेलिया दौरे पर वनडे टीम से बाहर किए गए विकेटकीपर-बल्लेबाज संजू सैमसन ने रेड-बॉल क्रिकेट (रणजी ट्रॉफी) में लगभग एक साल बाद वापसी की। उन्होंने केरल की ओर से महाराष्ट्र के खिलाफ खेलते हुए 54 रन की पारी खेली। सैमसन ने अपना पिछला रेड-बॉल मुकाबला अक्टूबर 2024 में खेला था।

**► संजू सैमसन की रेड-बॉल क्रिकेट में एक साल बाद वापसी, 54 रन बनाए**  
 रणजी ट्रॉफी के ग्रुप-बी मुकाबले में मध्यप्रदेश और पंजाब के बीच इंदौर में खेल जारी है। मैच के तीसरे दिन मध्यप्रदेश के कप्तान रजत पाटीदार ने शानदार बल्लेबाजी करते हुए दोहरा शतक पूरा किया। वह 332 गेंदों पर 205 रन बनाकर नाबाद हैं। मध्यप्रदेश ने 8 विकेट पर 519 रन बना लिए हैं और 287 रन की बढ़त हासिल कर ली है। इससे पहले पंजाब की टीम पहली पारी में 232 रन पर ऑल आउट हो गई थी।

**मध्य प्रदेश की 287 रन की बढ़त**  
 रणजी ट्रॉफी के ग्रुप-बी मुकाबले में मध्यप्रदेश और पंजाब के बीच इंदौर में खेल जारी है। मैच के तीसरे दिन मध्यप्रदेश के कप्तान रजत पाटीदार ने शानदार बल्लेबाजी करते हुए दोहरा शतक पूरा किया। वह 332 गेंदों पर 205 रन बनाकर नाबाद हैं। मध्यप्रदेश ने 8 विकेट पर 519 रन बना लिए हैं और 287 रन की बढ़त हासिल कर ली है। इससे पहले पंजाब की टीम पहली पारी में 232 रन पर ऑल आउट हो गई थी।

**कर्नाटक ने दूसरी पारी में 89 रन बना लिए हैं**  
 राजकोट में खेले जा रहे इसी ग्रुप के एक अन्य मुकाबले में कर्नाटक ने दूसरी पारी में एक विकेट खोकर 89 रन बना लिए हैं। मयंक अग्रवाल 31 और देवदत्त पंडिकल 18 रन बनाकर क्राीज पर हैं। इससे पहले सौराष्ट्र ने पहली पारी में 376 रन बनाए थे, जबकि कर्नाटक ने अपनी पहली पारी में 372 रन बनाए थे।

**उतराखंड ने 55 रन की बढ़त बनाई**  
 उतराखंड ने दूसरी पारी में 2 विकेट पर 165 रन बना लिए हैं और 55 रन की बढ़त हासिल कर ली है। तीसरे दिन बंगाल ने 6 विकेट पर 274 रन से आगे खेलते हुए 323 रन पर पारी घोषित की। इससे पहले उतराखंड की पहली पारी 213 रन पर सिमट गई थी।

**रिंकू सिंह के 82 रन, यूपी अब भी 176 रन से पीछे**  
 रणजी ट्रॉफी के एलीट ग्रुप-सी मुकाबले में उत्तर प्रदेश और आंध्र प्रदेश के बीच रोमांच जारी है। तीसरे दिन का खेल खत्म होने तक उत्तर प्रदेश ने 6 विकेट पर 294 रन बना लिए हैं। टीम अब भी 176 रन से पीछे है। रिंकू सिंह 82 रन पर नाबाद हैं। उन्होंने अब तक 129 गेंदों का सामना किया है। इससे पहले आंध्र प्रदेश ने अपनी पहली पारी में 470 रन का विशाल स्कोर खड़ा किया था।

**विदर्भ ने नागालैंड को पारी और 179 रन से हराया**  
 एलीट ग्रुप-ए मुकाबले में विदर्भ ने नागालैंड को पारी और 179 रन से हराकर एकतरफा जीत दर्ज की। यह मैच तीसरे दिन ही समाप्त हो गया। विदर्भ ने अपनी पहली पारी में 463 रन का बड़ा स्कोर बनाया। इसके जवाब में नागालैंड पहली पारी में 171 रन पर सिमट गया, जबकि दूसरी पारी में केवल 113 रन ही बना सका।

# सुल्तान ऑफ जोहोर कप 2025 फाइनल में पहुंचा भारत, मलेशिया को 2-1 से हराया

**► गुरजोत सिंह (22') ने पहला गोल किया, जबकि सौरभ आनंद कुशवाहा (48') ने विजयी गोल दागा**  
 जोहोर। भारतीय जूनियर पुरुष हॉकी टीम ने सुल्तान ऑफ जोहोर कप 2025 के पूल चरण के अंतिम मुकाबले में मेजबान मलेशिया को 2-1 से हराकर फाइनल में जगह बना ली। भारत की ओर से गुरजोत सिंह ने 22वें मिनट में पहला गोल किया, जबकि सौरभ आनंद कुशवाहा ने 48वें मिनट में निर्णायक गोल दागा। मलेशिया का एकमात्र गोल 43वें मिनट में नावीनिश पनिकर ने किया। फाइनल में पहुंचने के लक्ष्य के साथ भारतीय टीम ने मैच की शुरुआत से ही आक्रामक खेल दिखाया। फॉरवर्ड खिलाड़ियों ने तेजी से हमले किए और मलेशिया की रक्षापंक्ति पर दबाव बनाए रखा। पहले क्वार्टर में दोनों टीमों ने जोरदार मुकाबला किया, लेकिन गोल नहीं हो सका और स्कोर 0-0 रहा। दूसरे क्वार्टर में भारतीय टीम ने मलेशिया को पीछे धकेल दिया। 22वें मिनट में पेनल्टी कॉर्नर से मिली रीबाउंड पर गुरजोत सिंह ने शानदार गोल कर भारत को 1-0 की बढ़त दिलाई। हाफ टाइम तक भारत ने इस बढ़त को बनाए रखा और टीम ने आत्मविश्वास के साथ दूसरे हाफ में प्रवेश किया। तीसरे क्वार्टर में मलेशिया ने बराबरी की कोशिशें तेज की और 43वें मिनट में नावीनिश पनिकर ने गोल कर स्कोर 1-1 कर दिया। अंतिम क्वार्टर में मुकाबला और रोमांचक हो गया। 48वें मिनट में सौरभ आनंद कुशवाहा ने नजदीक से गोल कर भारत को 2-1 की बढ़त दिलाई। भारत की रक्षा पंक्ति ने अंतिम समय तक शानदार खेल दिखाते हुए बढ़त बनाए रखी और जीत पक्की की।

## एशिया कप से बीसीसीआई को करीब 100 करोड़ का फायदा

**► बोर्ड को इस साल 6700 करोड़ कमाई की उम्मीद**  
**► आईपीएल की ब्रांड वैल्यू लगातार दूसरे साल गिरी**  
 एजेंसी | मुंबई

एशिया कप जीतने के बाद भारत को भले ही ट्रॉफी नहीं मिली हो, लेकिन भारतीय क्रिकेट कंट्रोल बोर्ड (BCCI) को इससे करीब 100 करोड़ रुपए का फायदा हुआ है। यह दावा TOI ने एक रिपोर्ट में किया है। भारत ने 28 सितंबर को खेले गए फाइनल में पाकिस्तान को हराकर एशिया कप का खिताब जीता था। भारतीय टीम ने मोहसिन नकवी से ट्रॉफी लेने से इनकार कर दिया था। नावज नकवी ट्रॉफी और मेडल्स अपने साथ ले लेकर चले गए। ऐसे में भारतीय टीम को बिना ट्रॉफी और मेडल के लौटना पड़ा था। भारत ने यह स्टैंड पहलगाम आतंकी हमले के विरोध में लिया था।

**प्लेट ग्रुप में बिहार ने अरुणाचल प्रदेश ने पारी और 165 रन से हराया**  
 पटना में खेले जा रहे रणजी ट्रॉफी के प्लेट ग्रुप मैच में बिहार ने अरुणाचल प्रदेश को पारी और 165 रन से हराया। यह मुकाबला तीसरे दिन ही समाप्त हो गया। अरुणाचल प्रदेश ने पहले बैटिंग करते हुए पहली पारी में 105 रन पर सिमट गई। वहीं, बिहार ने पहली पारी में 9 विकेट पर 542 रन बनाकर पारी घोषित की। अरुणाचल की टीम दूसरी पारी में भी 272 रन ही बना सकी, जिससे उसे पारी की हार झेलनी पड़ी।

**बीसीसीआई की फाइनैशियल रिपोर्ट की खास बातें**  
 बीसीसीआई को एशिया कप के कारण इंटरनेशनल टूर के मद में 109.44 करोड़ का फायदा होगा। बीसीसीआई को 2025-26 के फाइनैशियल इयर में 6700 करोड़ रुपए के फायदे की उम्मीद है। जोकि 2017-18 में मिले 666 करोड़ रुपए से 10 गुना ज्यादा है। इंडियन प्रीमियर लीग के वैल्यूएशन में लगातार दूसरे साल गिरावट आई है। जोकि करीब 16000 करोड़ रुपए है।

**महिलाओं के घरेलू क्रिकेट पर पुरुषों की तुलना में 3.5 गुना कम खर्च**  
 BCCI के खर्चों की बात करें तो बोर्ड इस साल महिलाओं के डोमेस्टिक क्रिकेट में करीब 96 करोड़ रुपए खर्च कर रहा है। जोकि विमेंस प्रीमियर लीग से हुए फायदे का 26% है। बोर्ड को पिछले सीजन में WPL से करीब 350 करोड़ रुपए का फायदा हुआ था। भारतीय बोर्ड पुरुषों के घरेलू क्रिकेट में करीब 344 करोड़ रुपए खर्च करने जा रहा है। 111 करोड़ रुपए तो अकेले IPL में खर्च किए जा रहे हैं। महिला क्रिकेट में रणजी के जैसा कोई घरेलू टूर्नामेंट भी नहीं है।

# बॉलीवुड

# 'थामा' बनी दिनेश विजान के हॉरर यूनिवर्स की सबसे महंगी फिल्म



दिनेश विजान के मैडॉक हॉरर यूनिवर्स की अगली बड़ी पेशकश 'थामा' पर फिल्मी दुनिया की निगाहें टिकी हुई हैं। फिल्म के ट्रेलर ने पहले ही दर्शकों में जबरदस्त उत्सुकता जगा दी थी और अब इसके बजट ने सबको हैरान कर दिया है। जानकारी के अनुसार 'थामा' अब तक की सबसे महंगी हॉरर-कॉमेडी फिल्म बन गई है।

**145 करोड़ का विशाल बजट**  
 रिपोर्ट के मुताबिक इस फिल्म पर निर्माताओं ने लगभग 145 करोड़ रुपये खर्च किए हैं। इसमें प्रिंट और प्रचार का खर्च भी शामिल है। अंतरराष्ट्रीय स्तर की प्रतिष्ठित वीएफएक्स कंपनियों ने फिल्म पर काम किया है, जिससे इसका विजुअल अनुभव हॉलीवुड जैसी क्वालिटी का होने की उम्मीद है। सूत्रों के मुताबिक 'थामा' ने राजकुमार राव और श्रद्धा कपूर की सुपरहिट फिल्म 'स्त्री 2' को भी बजट के मामले में पीछे छोड़ दिया है। 'स्त्री 2' का कुल बजट लगभग 125 करोड़ रुपये था, जबकि 'थामा' की लागत उससे करीब 20 करोड़ ज्यादा बताई जा रही है। इस तरह यह फिल्म दिनेश विजान के हॉरर यूनिवर्स की सबसे महंगी फिल्म बन गई है। मैडॉक के हॉरर यूनिवर्स की सभी फिल्मों की तरह 'थामा' भी भारतीय मूल की कहानियाँ और लोककथाओं पर आधारित बताई जा रही है। पहले की फिल्मों जैसे 'स्त्री', 'भेड़िया' और 'मुनज्या' को दर्शकों ने खूब सराहा था, क्योंकि वे डर और हास्य को भारतीय लोकविश्वासों से जोड़ती थीं। 'थामा' उसी परंपरा को एक नए स्तर पर ले जाने वाली है। फिल्म में आयुष्मान खुराना और रश्मिका मंदाना की जोड़ी दर्शकों को नया अनुभव देने वाली है। माना जा रहा है कि फिल्म में दोनों के किरदारों के इर्द-गिर्द कहानी घूमेगी, जिसमें डर, ड्रामा और ह्यूमर का अनोखा मिश्रण होगा।



# मुंबई में शॉर्ट फिल्म प्रतियोगिता का पोस्टर लॉन्च, नए कलाकारों को मिलेगा बड़ा मंच

मुंबई में आयोजित एक भव्य समारोह में शॉर्ट फिल्म प्रतियोगिता का पोस्टर लॉन्च किया गया। इस मौके पर प्रतियोगिता की आधिकारिक घोषणा भी की गई, जिसका उद्देश्य उभरते फिल्म निर्माताओं, कलाकारों और तकनीशियनों को एक ऐसा मंच प्रदान करना है, जहां वे अपनी प्रतिभा का प्रदर्शन कर सकें और मनोरंजन जगत में अपनी अलग पहचान बना सकें। इस प्रतियोगिता का आयोजन रिलीज वर्ल्ड की चेयरमैन श्रीमती सोमती परिकोटी और डायरेक्टर श्री दीपक परिकोटी द्वारा किया गया है। आयोजन स्थल पर फिल्मी चमक-दमक का माहौल देखने को मिला। कार्यक्रम के मुख्य अतिथि के रूप में मशहूर बॉलीवुड अभिनेता मानव सोहल और अभिनेत्री श्रावणी गोस्वामी मौजूद रहें। वहीं, विशिष्ट अतिथियों में प्रतियोगिता की आइकन रीता भल्ला, नेपाली फिल्म निर्देशक उपेन्द्र तिमिलसिना, और इंडियन आइडल फेम एंव बॉलीवुड सिंगर मुक्कवर अली शामिल थे।



**प्रतियोगिता की खास बातें**  
 इस प्रतियोगिता की सबसे अनोखी बात यह है कि इसमें किसी भी प्रतिभागी को नुकसान नहीं होगा, हर किसी को कुछ न कुछ कमाने का अवसर मिलेगा। आयोजकों का कहना है कि वे युवा रचनाकारों को प्रोत्साहित करना चाहते हैं ताकि हर कलाकार अपनी मेहनत का सही फल पा सके। पहला पुरस्कार : 10 लाख रुपये तक का नकद इनाम। दूसरा सबसे अधिक सब्सक्राइबर बढ़ाने वाले प्रतिभागी को कंपनी की ओर से 25 लाख रुपये तक की राशि, सभी प्रतिभागियों को युट्यूब कमाई का 100% हिस्सा। जिसकी शॉर्ट फिल्म को सबसे अधिक व्यूज और वॉच टाइम मिलेगा, उसे भोजपुरी सुपरस्टार के साथ फिल्म में अभिनय करने का मौका मिलेगा इस कार्यक्रम के जरिए आयोजकों ने यह स्पष्ट किया कि प्रतियोगिता केवल इनाम जीतने तक सीमित नहीं है, बल्कि यह एक प्लेटफॉर्म है जो नए चेहरों को सिनेमा की मुख्यधारा में लाने की दिशा में बड़ा कदम साबित होगा।

## अर्जुन बिजलानी ने जीता 'राइज एंड फॉल' का खिताब



पिछले कई महीनों से बिजनेसमैन अशनीर ग्रेवर का रियलिटी शो 'राइज एंड फॉल' लगातार सुर्खियों में बना हुआ था। अपने अनोखे कॉन्सेप्ट और तोखे मुकाबले के चलते यह शो दर्शकों के बीच चर्चा का केंद्र रहा। हर हफ्ते शो में प्रतियोगियों के बीच संघर्ष और रणनीतियों का दिलचस्प खेल देखने को मिला। आखिरकार, अब शो के पहले सीजन का ग्रैंड फिनाले सम्पन्न हो चुका है और इसका विजेता भी सामने आ गया है। अभिनेता अर्जुन बिजलानी ने 'राइज एंड फॉल' की ट्रॉफी अपने नाम कर ली है। फिनाले में कुल छह फाइनलिस्ट ने मुकाबला किया, लेकिन अर्जुन ने शानदार प्रदर्शन करते हुए सबको पीछे छोड़ दिया। शो के सेट से बाहर निकलते हुए अर्जुन को ट्रॉफी थामे देखा गया, जहां उन्होंने पैराजो के लिए पोज दिए और मुस्कुराते हुए अपने फैस का आभार जताया। अर्जुन के चेहरे पर जीत की खुशी साफ झलक रही थी। मीडिया से बात करते हुए उन्होंने कहा, आप जानते हैं, मैं बस अपने घर जाकर अपने विस्तर पर लेटना चाहता हूं और अपने बेटे को गले लगाना चाहता हूं। यह सफर बहुत ही भावनात्मक और थका देने वाला था, लेकिन आखिर में सब कुछ वर्थ इट था। शो के सेट से लौक हुए वीडियो में अर्जुन को विजेता घोषित करते हुए देखा जा सकता था, जो सोशल मीडिया पर तेजी से वायरल हो गया। हालांकि, थोड़ी ही देर में वह वीडियो हटा दिया गया, जिससे फैस के बीच और उत्सुकता बढ़ गई।



गुजरात में 3 साल में पूरी कैबिनेट बदली

# गुजरात में भूपेंद्र पटेल की नई टीम


- 26 ने ली शपथ, 19 नए चेहरे
- 9 साल बाद फिर मिला डिप्टी सीएम
- रिवाबा जडेजा सबसे युवा मंत्री

एजेंसी | अहमदाबाद

गुजरात में मुख्यमंत्री भूपेंद्र पटेल ने अपनी नई कैबिनेट बना ली है। शुक्रवार, 17 अक्टूबर को गांधीनगर के महात्मा मंदिर में नए मंत्रियों ने शपथ ली। राज्यपाल आचार्य देवव्रत ने सभी मंत्रियों को पद और गोपनीयता की शपथ दिलाई। इस दौरान मंच पर बीजेपी के बड़े चेहरे मौजूद थे— पार्टी अध्यक्ष जेपी नड्डा, केंद्रीय मंत्री सी.आर. पाटिल और प्रदेश अध्यक्ष जगदीश विश्वकर्मा समेत तमाम नेता, साधु-संत और गणमान्य लोग।

## कौन-कौन बने मंत्री

नई टीम में मुख्यमंत्री के अलावा कुल 26 मंत्री शामिल हैं। इनमें 5 कैबिनेट मंत्री, 3 को स्वतंत्र प्रभार और 12 को राज्य मंत्री बनाया गया है। कैबिनेट में ऋषिकेश पटेल, जीतू वघानी, कनुभाई देसाई, कुंवरजी बावलिया, नरेश पटेल, अर्जुन मोदवाडिया, प्रद्युम्न वाजा और रमन सोलंकी जैसे नाम शामिल हैं। स्वतंत्र प्रभार वाले मंत्रियों में ईश्वर पटेल, प्रफुल्ल पंसेरिया और मनीषा वकील को जगह मिली है। राज्य मंत्रियों में कांति अमृतिा, रमेश कटारा, दर्शनबेन वाघेला, प्रवीण माठी, त्रिक्रम छागा, कमलेश पटेल, संजय महिदा, पी.सी. बरंडा, स्वरूपजी ठाकोर और रिवाबा जडेजा जैसे नाम शामिल हैं।



## सियासी गणित: सबको मिला संतुलन

भूपेंद्र पटेल की टीम में सामाजिक और क्षेत्रीय संतुलन साफ दिखता है। तीन महिलाएं शामिल की गई हैं। तीन एएससी, चार एसटी, नौ ओबीसी और सात पटेल मंत्री बनाए गए हैं। एक ब्राह्मण, एक जैन और एक क्षत्रिय को भी जगह मिली है।

## सौराष्ट्र को सबसे ज्यादा प्रतिनिधित्व

उत्तर गुजरात से तीन, दक्षिण से छह और मध्य गुजरात से पांच विधायक शामिल हुए हैं। कांग्रेस से आए एक नेता को भी जगह दी गई है। लेउआ और कडवा पाटीदारों में भी बराबरी रखी गई— चार लेउआ और तीन कडवा। नई कैबिनेट में चार पुराने मंत्री

दोबारा शामिल किए गए हैं— जीतू वघानी, नरेश पटेल, मनीषा वकील और ईश्वर पटेल। वहीं, पिछली टीम के 10 मंत्रियों की छुट्टी कर दी गई है, जिनमें बलवंत सिंह राजपूत, राघवजी पटेल, मुलु बेरा और भानुबेन बाबरिया जैसे नाम शामिल हैं।

## रिवाबा जडेजा सबसे युवा मंत्री

भूपेंद्र पटेल की नई टीम में सबसे युवा चेहरा हैं रिवाबा जडेजा। जामनगर उत्तर से विधायक और क्रिकेटर रवींद्र जडेजा की पत्नी रिवाबा की उम्र सिर्फ 34 साल है। उन्हें राज्य मंत्री बनाया गया है।

## फेरबदल की 5 वजह

**स्ट्रैटेजिक रीसेट:** भाजपा ने सभी 16 मंत्रियों से इस्तीफा मांगा, ताकि नया मंत्रिमंडल बनाने के लिए पूरी आजादी मिले।

**कमजोर परफॉर्मेंस:** कई मंत्रियों का प्रदर्शन कमजोर था। पार्टी उनकी जगह नए चेहरे लाना चाहती थी।

**जातीय समीकरण:** पिछली कैबिनेट में 16 मंत्री थे। भाजपा पटेल कम्युनिटी को ज्यादा जगह देना चाहती थी।

**लोकल इलेक्शन:** गुजरात में अगले कुछ महीनों में लोकल बॉडी चुनाव हैं। बिंसावदर विधानसभा उपचुनाव हारने के बाद भाजपा नए चेहरों को मौका देना चाहती है।

**ज्यादा नेताओं की हिस्सेदारी:** गुजरात विधानसभा में 182 सीटें हैं। अभी 16 मंत्री थे, जबकि कुल सीटों के 15% के हिसाब से मुख्यमंत्री के साथ 26 मंत्री बनाए जा सकते हैं।

## सबरीमाला गोल्ड-केस

# मुख्य आरोपी गिरफ्तार 10 दिन की रिमांड



एजेंसी | तिरुवनंतपुरम

केरल के पथनमथिट्टा की रणनी कोर्ट ने शुक्रवार को सबरीमाला गोल्ड चोरी केस के मुख्य आरोपी उन्निक्कणन पोट्टी को 30 अक्टूबर तक SIT की रिमांड पर भेज दिया है। SIT ने गुरुवार शुक्रवार की रात 2:30 बजे उसे हिरासत में लिया था। शुक्रवार सुबह 14 घंटे से ज्यादा पृष्ठताछ के बाद उसे गिरफ्तार किया गया। कोर्ट ले जाते समय आरोपी ने कहा कि उसे किसी ने फंसाया है और दोषी कानून के सामने आएंगे। कोर्ट के बाहर भीड़ में किसी ने पोट्टी पर जूता फेंक दिया। जूता फेंकने वाले को

पुलिस ने पकड़ा लिया। वहीं शुक्रवार को गर्भग्रह के बाहर द्वारपालक मूर्तियों पर असली सोने की परत बोर्ड द्वारा चढ़ाई गई। केरल हाईकोर्ट ने हाल ही में पाया कि द्वारपालक मूर्तियों के सोने के प्लेट्स का वजन पोट्टी को सौंपते समय 42.8 किलो था, लेकिन चेन्नई की कंपनी स्मार्ट क्रिएशंस को पहुंचने पर 38.2 किलो रह गया। इसके बाद हाईकोर्ट ने ट्रावणकोर देवास्वोम बोर्ड (TDB) की विजिलेंस विंग से शुरुआती जांच कराई। जांच में पोट्टी की भूमिका संदिग्ध पाई गई जिसके बाद कोर्ट ने SIT गठन करने का फैसला लिया था।

## न्यूज़ ब्रीफ

बेंगलुरु के इंजीनियरिंग कॉलेज में छात्रा से दुष्कर्म



**बेंगलुरु।** बेंगलुरु के बसवंगुडी स्थित बीएमएस कॉलेज ऑफ इंजीनियरिंग में दुष्कर्म की घटना सामने आई है। कॉलेज के सातवें सेमेस्टर की एक छात्रा से उसके जुनियर छात्र ने कैपस के अंदर ही कथित तौर पर दुष्कर्म किया है। पुलिस ने शुक्रवार को जानकारी दी कि आरोपी को गिरफ्तार कर न्यायिक हिरासत में भेज दिया गया है। पुलिस के अनुसार, आरोपी की पहचान 21 वर्षीय जीवन गोड़ा के रूप में हुई है। घटना 10 अक्टूबर को हुई थी, लेकिन पीड़िता ने मानसिक तनाव और डर के कारण शिकायत दर्ज करने में देरी की। 15 अक्टूबर को उसने अपने माता-पिता को बताया और फिर पुलिस में शिकायत दर्ज कराई गई।

आंध्र-कर्नाटक के आईटी मंत्रियों के बीच जुबानी जंग छिड़ी



**अमरावती।** आंध्र प्रदेश और कर्नाटक के आईटी मंत्रियों के बीच सोशल मीडिया पर एक बार फिर तकरार छिड़ गई है। मामला दोनों राज्यों में निवेश और कर्ज की स्थिति को लेकर है। आंध्र प्रदेश के आईटी मंत्री नारा लोकेश ने हाल ही में एक्स पर लिखा, कहते हैं आंध्र का खाना मसालेदार होता है, लगता है हमारे निवेश भी वैसा ही हैं। कुछ पड़ोसी पहले से ही इसकी गमी महसूस कर रहे हैं। उन्होंने दावा किया कि भारत के सबसे युवा राज्य को अब तक सबसे ज्यादा निवेश मिला है। लोकेश ने विशाखापत्तनम में गूल के 15 अरब डॉलर के एआई डाटा सेंटर निवेश का भी जिक्र किया, जिस पर हाल में नई दिल्ली में समझौता हुआ था।

## मूर्ति दंपति को सर्वे को लेकर गलतफहमी : सिद्धारमैया

**बेंगलुरु।** कर्नाटक के मुख्यमंत्री सिद्धारमैया ने इंफोसिस फाउंडर नारायण मूर्ति और सुधा मूर्ति के राज्य में चल रहे सर्वे में शामिल होने से इनकार करने पर प्रतिक्रिया दी है। उन्होंने शुक्रवार को कहा कि मूर्ति दंपति को सर्वे के बारे में कुछ गलतफहमियां हैं। सीएम ने कहा कि क्या इंफोसिस के संस्थापक होने का मतलब सबसे बुद्धिमान होना है? जब हम 20 बार बता चुके हैं कि यह सर्वे राज्य की 7 करोड़ जनता के लिए है, फिर भी अगर कोई नहीं समझता, तो मैं क्या कर सकता हूं? उन्होंने कहा कि यह धारणा गलत है कि यह सर्वे केवल पिछड़े वर्गों के लिए किया जा रहा है। यह सर्वे समाज के हर वर्ग के लिए है। हमने कई बार स्पष्ट किया है कि यह बैकवर्ड क्लासेस सर्वे नहीं, बल्कि सामाजिक-आर्थिक और शैक्षणिक सर्वे है। सिद्धारमैया ने कहा कि बार-बार समझाने के बाद भी कुछ लोग इस सर्वे को गलत तरह से देख रहे हैं। उन्होंने यह भी जोड़ा कि अब केंद्र सरकार भी जातिगत जनगणना करने जा रही है- तब वे क्या जवाब देंगे? क्या उन्हें भी मना करेंगे?



# अभिनेता विजय की पार्टी टीवीके मान्यता प्राप्त नहीं

## चुनाव आयोग ने मद्रास हाईकोर्ट में दी जानकारी

एजेंसी | चेन्नई

चुनाव आयोग ने शुक्रवार को मद्रास हाई कोर्ट को बताया कि अभिनेता विजय की राजनीतिक पार्टी तमिलनागा वेद्री कजगम (टीवीके) एक 'मान्यता प्राप्त राजनीतिक दल' नहीं है। यह जानकारी मुख्य न्यायाधीश एम.एम. श्रीवास्तव और न्यायमूर्ति जी. अरुल मुरुगन की पीठ के सामने पेश की गई। यह मामला एक जनहित याचिका पर सुनवाई के दौरान उठा, जिसे सी. सेल्वकुमार ने दायर किया था। इस याचिका में 27 सितंबर को करूर में टीवीके की रैली के दौरान हुई भगदड़ के बाद पार्टी की मान्यता खत्म करने की मांग की गई थी। इस दर्दनाक हादसे में 41 लोगों की जान चली गई थी।

## हाईकोर्ट में पहुंचा करूर भगदड़ का मामला



मूल रूप से यह याचिका मदुरै बेंच में दायर की गई थी, लेकिन मुख्य चुनाव आयुक्त को पक्षकार बनाए जाने के कारण इसे मुख्य पीठ के पास स्थानांतरित कर दिया गया।

## सुप्रीम कोर्ट की जांच के दायरे में मामला

विजय के खिलाफ एफआईआर में बदलाव की मांग पर अदालत ने कहा कि इस पर सुप्रीम कोर्ट की तरफ से सीबीआई जांच से जुड़े आदेश के तहत ही फैसला होगा। यानी इस हिस्से पर हाईकोर्ट कोई अलग आदेश नहीं देगा।

## ऑनलाइन जुआ-सट्टा मामला

# सुप्रीम कोर्ट का केंद्र को नोटिस

## सरकार याचिका की कॉपी देखें और अगली सुनवाई में हमारी मदद करें: सुको

**नई दिल्ली।** सुप्रीम कोर्ट ने शुक्रवार को ऑनलाइन जुआ और सट्टेबाजी प्लेटफॉर्म पर रोक लगाने की मांग वाली याचिका पर सुनवाई की। इस दौरान कोर्ट ने केंद्र सरकार को नोटिस जारी किया। जस्टिस जेबी पारदीवाला और केवी विश्वनाथन की बेंच ने कहा- यह एक महत्वपूर्ण मुद्दा है। याचिका की एक कॉपी सरकार के वकील को दें। वह इसे देखेंगे और फिर अगली सुनवाई में हमें मदद करेंगे। दरअसल, सेंसर फॉर एकाउंटेबिलिटी एंड सिस्टेमिक चेंज (CASC) और शौर्य तिवारी ने यह जनहित याचिका दायर की है। इसमें सरकार से मांग की गई है कि वह देशभर में तेजी से फैल रहे ऑनलाइन जुआ और सट्टेबाजी वाले एप्स पर सख्त कार्रवाई करें। देश में करीब 65 करोड़ लोग ऑनलाइन गेमिंग प्लेटफॉर्म पर एक्टिव हैं। ज्यादातर लोग रियल मनी गेम्स में दांव लगाते हैं। इनका सालाना कारोबार 1.8 लाख करोड़ से ज्यादा है।

## याचिका में लॉ कमीशन की 276वीं रिपोर्ट और महाभारत का जिक्र



मंत्री अश्विनी वैष्णव के संसद में दिए बयान का भी हवाला देते हुए कहा गया है कि 'ऑनलाइन मनी गेम्स ड्रग्स से बड़ा खतरा बन चुके हैं।' मंत्रालय के अनुसार, इन एप्स के एल्गोरिथ्म ऐसे होते हैं कि हार लगभग तय रहती है।

याचिकाकर्ताओं ने लॉ कमीशन की 276वीं रिपोर्ट का हवाला दिया है। इसमें कहा गया था, 'महाभारत के समय जुआ नियंत्रित होता, तो युधिष्ठिर पत्नी और भाइयों को दांव पर नहीं लगाते।' याचिका में कहा गया है कि यह कथन पौराणिक नहीं, सांस्कृतिक चेतावनी है कि अनियंत्रित जुआ समाज की नींव हिला सकता है। आईटी

## लड़ाकू विमानों के इंजन पर 7.4 अरब डॉलर खर्च करेगा भारत

**नई दिल्ली।** भारत आने वाले दस वर्षों में लड़ाकू विमानों के लिए इंजन खरीदने पर करीब 6.54 लाख करोड़ रुपये खर्च करेगा। यह जानकारी डीआरडीओ की गैस टर्बाइन रिसर्च इंस्टीट्यूट के निदेशक एसवी रमण मूर्ति ने शुक्रवार को दी। उनके अनुसार, देश को 2035 तक करीब 1,100 इंजन की जरूरत होगी, जो अलग-अलग लड़ाकू विमान परियोजनाओं के तहत विकसित किए जा रहे विमानों में इस्तेमाल होंगे। भारत की 'कावेरी' इंजन परियोजना, जो तेजस लड़ाकू विमानों को स्वदेशी शक्ति देने के उद्देश्य से शुरू हुई थी, अब तक तकनीकी कारणों से आगे नहीं बढ़ सकी है। हालांकि, मूर्ति ने बताया कि कावेरी इंजन का एक संशोधित संस्करण देश में विकसित मानवरहित लड़ाकू विमान में इस्तेमाल किया जा सकता है। स्ट्रेथ फाइटर विमान के लिए इंजन बनाने की तैयारी भारत वर्तमान में अपने पहले पांचवीं पीढ़ी के स्ट्रेथ फाइटर विमान के लिए इंजन विकसित करने की दिशा में काम कर रहा है।

## गैरकानूनी गतिविधि रोकथाम न्यायाधिकरण गठित

## गृह मंत्रालय ने जारी की अधिसूचना

**नई दिल्ली।** गृह मंत्रालय ने एक अधिसूचना जारी करते हुए शुक्रवार (17 अक्टूबर) को बताया कि गृह मंत्रालय ने गुवाहाटी उच्च न्यायालय के न्यायाधीश न्यायमूर्ति नेल्सन सैलो के नेतृत्व में एक गैरकानूनी गतिविधि रोकथाम न्यायाधिकरण का गठन किया है। जो फैसला करेगा कि क्या नेशनल सोशलिस्ट काउंसिल ऑफ नागालैंड (खापलांग) को उसके सभी गुटों, शाखाओं और अग्रिम संगठनों के साथ गैरकानूनी संघ घोषित करने के लिए पर्याप्त कारण हैं या नहीं। इससे पहले 22 सितंबर 2025 को गृह मंत्रालय ने नेशनल सोशलिस्ट काउंसिल ऑफ नागालैंड (निवारण) अधिनियम, 1967 (1967 का 37) की धारा 5 की उपधारा (1) द्वारा प्रदत्त शक्तियों का प्रयोग करते हुए, केन्द्र सरकार रविधिविरुद्ध क्रियाकलाप



(निवारण) न्यायाधिकरण का गठन करती है, जिसमें गुवाहाटी उच्च न्यायालय के न्यायाधीश न्यायमूर्ति नेल्सन सैलो शामिल होंगे, जिसका उद्देश्य यह निर्णय करना है कि क्या नेशनल सोशलिस्ट काउंसिल ऑफ नागालैंड [एनएससीएन (के)] को उसके सभी गुटों, शाखाओं और अग्रिम संगठनों के साथ विधिविरुद्ध संघ घोषित करने के लिए पर्याप्त कारण हैं या नहीं। इससे पहले 22 सितंबर 2025 को गृह मंत्रालय ने नेशनल सोशलिस्ट काउंसिल ऑफ नागालैंड - खापलांग [एनएससीएन (के)] को उसके सभी गुटों, शाखाओं और अग्रिम संगठनों को पांच साल की अवधि के लिए गैरकानूनी संगठन घोषित किया था।

# लेह हिंसा की जांच करेंगे जज बीएस चौहान

## गृह मंत्रालय ने की घोषणा

**नई दिल्ली।** केंद्र सरकार ने 24 सितंबर को लेह में हुई हिंसा की जांच के लिए रिटायर्ड सुप्रीम कोर्ट जज बी. एस. चौहान को नियुक्त किया है। इस जांच का उद्देश्य यह पता लगाना है कि उस दिन गंभीर कानून और व्यवस्था की स्थिति क्यों उत्पन्न हुई, पुलिस ने कैसे कार्रवाई की, और उस दौरान चार लोगों की मौत कैसे हुई। सरकारी बयान के अनुसार, 24 सितंबर को लेह शहर में गंभीर कानून-व्यवस्था की समस्या पैदा हुई थी, जिसके परिणामस्वरूप पुलिस कार्रवाई हुई और चार लोग मारे गए।



## 'सरकार किसी भी समय संवाद के लिए तैयार'

सरकार ने यह भी कहा कि वह किसी भी समय संवाद के लिए तैयार है किसी अन्य प्लेटफॉर्म के माध्यम से एपेक्स बॉडी लेह (एपीएल) और कारगिल डेमोक्रेटिक

## पुलिस की कार्रवाई समेत पहलुओं की होगी जांच

मंत्रालय ने कहा, 'निष्पक्ष जांच सुनिश्चित करने के लिए गृह मंत्रालय ने आज न्यायिक जांच की घोषणा की है, जिसे पूर्व सुप्रीम कोर्ट जज डॉ. बी. एस. चौहान करेंगे। यह जांच उन परिस्थितियों की पड़ताल करेगी, जिनके कारण गंभीर कानून और व्यवस्था की समस्या पैदा हुई, पुलिस ने क्या कार्रवाई की, और चार व्यक्तियों की दुर्भाग्यपूर्ण मौत हुई।'

अलायंस (केडीए) के साथ बातचीत को स्वागत करती रहेगी। सरकार ने भरोसा जताया कि लगातार बातचीत से जल्दी ही सरकारालक नतीजे सामने आएंगे।

## महाभिड़ंत

## अंतरिम सरकार के नए राजनीतिक चार्टर के विरोध में प्रदर्शन

# बांग्लादेश में फिर बवाल, सरकार के खिलाफ सड़कों पर लोग

**ढाका।** पूर्वी पड़ोसी देश बांग्लादेश में सालभर के बाद एक बार फिर लोग सड़कों पर उतर आए हैं। जिन लोगों ने पिछले साल शेख हसीना सरकार के खिलाफ आंदोलन किया था, उन्हीं लोगों ने मोहम्मद यूनस की अगुवाई वाली कार्यवाहक सरकार के खिलाफ हल्ला बोल दिया है। दरअसल, ये प्रदर्शनकारी अंतरिम सरकार के नए राजनीतिक चार्टर के विरोध में प्रदर्शन कर रहे हैं। इस दौरान उनकी पुलिस से महाभिड़ंत हो गई। पुलिस ने प्रदर्शनकारियों को काबू में करने के लिए न सिर्फ उन पर आंसू गैस के गोले दागे बल्कि उन पर लाठियों की भी बौछार की है। शुक्रवार को अंतरिम सरकार के नए राजनीतिक चार्टर के विरोध में सैकड़ों लोग राजधानी ढाका में बांग्लादेश की संसद परिसर के बाहर जमा हो गए और वहां विरोध-प्रदर्शन करने लगे। थोड़ी ही देर बाद उन प्रदर्शनकारियों की पुलिस से झड़पें शुरू हो गईं। पुलिस ने प्रदर्शनकारियों को आंसू गैस के गोले दागकर और स्टन ग्रेनेड का इस्तेमाल करके तितर-बितर करने की कोशिश की लेकिन जब प्रदर्शनकारी नहीं भागे तो उन लाठी चार्ज किया गया।

## NCP जुलाई चार्टर पर हस्ताक्षर नहीं करेगी



बता दें कि अंतरिम सरकार द्वारा गठित आयोग और राजनीतिक दलों के बीच लंबी बातचीत के बाद जुलाई चार्टर का मसौदा तैयार किया गया था। सरकार के मुख्य सलाहकार मुहम्मद यूनस की प्रमुख सहयोगी, नेशनल सिटीजन पार्टी (एनसीपी) ने कहा है कि वह इस दस्तावेज

## प्रदर्शनकारी नए चार्टर से नाराज

ये प्रदर्शनकारी नए चार्टर से नाराज हैं और उसी के खिलाफ अपना गुस्सा जाहिर करने उतरे थे। उनके अनुसार, इस चार्टर में उनकी चिंताओं का समाधान नहीं किया गया है। 'बीडीन्यूज24 डॉट कॉम' की रिपोर्ट के अनुसार, जुलाई चार्टर पर हस्ताक्षर समारोह के लिए बनाये गए मंच के सामने सैकड़ों प्रदर्शनकारी एकत्र हो गए थे।

## संसद भवन पर चढ़े प्रदर्शनकारी

प्रदर्शनकारी सुबह संसद भवन के मुख्य द्वार पर चढ़कर परिसर में कथित तौर पर घुस गए और फिर मंच के सामने इकट्ठा हो गए। समाचार पोर्टल के अनुसार, जब सुरक्षा बलों ने उन्हें रोकने की कोशिश की, तो प्रदर्शनकारी अतिथियों के लिए आरक्षित कुर्सियों पर बैठ गए और नारे लगाने लगे।